
ТЭКСТ 











Тэкст як выказванне на пэўную тэму. 


Тэма і асноўная думка тэксту. 
Загаловак 





1. Прачытайце. Адкажыце на пытанне. 


бы 

9, Вітаю вас, мае маленькія сябры! Я па- 
Ў знаёмлю вас з жыхарамі маёй краі- 

ны -- тэкстамі. Тэксты складаюцца са ска- 

заў. Але сказы ў іх не проста стаяць адзін 

за адным, а размяшчаюцца паслядоўна, у за- 

лежнасці ад таго, як развіваюцца падзеі. 





е Як размяшчаюцца сказы ў тэксце? 
й з 

2. Прачытайце сказы. “. 


1. Святланка вельмі любіла кветкі. 2. Кож- 
ную раніцу палівала іх, абрывала пажухлыя 
лісты. 8. Раз у тыдзень працірала ад пылу 
кожную галінку, кожны пялёстак. 4. Кветкі 
таксама любілі дзяўчынку і стараліся як ма- 
га прыгажэй квітнець. 5. І таму ў пакойчыку 
было заўжды ўтульна. (А. Зянько) 


е Чаму аўтар размяшчае сказы менавіта ў такой 
паслядоўнасці? 


Тэкст -- гэта выказванне на пэўную 
тэму. Тэкст складаецца са сказаў, якія 
аб'ядноўваюцца агульнай тэмай і асноўнай 


думкай. 

Тэма -- гэта тое, аб чым гаворыцца ў 
тэксце. 

Асноўная думка тэксту -- гэта галоў- 


нае, што аўтар хоча сказаць чытачу. 


З. Прачытайце тэкст. Вызначце тэму (пра што 
расказваецца?) і асноўную думку (што расказваец- 
ца пра ... ?) тэксту. 


Калісьці вельмі даўно людзі даведаліся, 
што ў Лесавіка ёсць дзівосныя скарбы, Усе 
лясы і пушчы перакапалі, шукаючы незлічо- 

ныя багацці. Не стала куды прытуліцца бедна- 
му Лесавіку. Пашкадаваў небараку кусцік чар- 
нічніку. Ён не забаяўся, схаваў ляснога ўлада- 
ра і яго скарбы пад сваімі галінкамі. І людзі 
не звярнулі ўвагі на маленькі кусцік побач з 
магутнымі ялінамі і соснамі. 

З таго часу ў знак вялікай удзячнасці Ле- 
савік апякуецца над чарніцамі, самаручна 
рассяляе чарнічнік па лясных абшарах. 


У. Ягоўдзік 
Небарака -- рус. бедняга. 
Абшар -- рус. простор. 
4. Адкажыце на пытанні да тэксту з практыка- 
вання З. Свае адказы запішыце. 


1. Што шукалі людзі ў лясах і пушчах? 

2. Чаму ніхто не здолеў знайсці дзівосных 
скарбаў Лесавіка? 

З. Як аддзякаваў Лесавік чарнічніку? 


5. Прачытайце. Вызначце, пра што гаворыцца ў 
тэксце. 
Мудранка 
На лясной палянцы -- су- 
цэльны дыван з траў і кветак. 
Сярод іх тоіцца расліна, якая 








завецца мудранка. Выглядае яна вельмі пры- 
гожа. Чатыры шырокія доўгія лісткі, а паміж 
імі -- вялікая чорная ягада. Але не надумай- 
ся браць яе ў рот, бо мудранка -- ядавітая 
рава. Паводле Ю. Дзмітрыева 


е Што дапамато вам пры вызначэнні тэмы тэксту? 


Тэма тэксту можа быць заяўлена 
Бы ўжо ў загалоўку або ў першым сказе. 


Загаловак -- гэта назва тэксту. 





6. Прачытайце верш. Растлумачце, чаму ён мае 
назву «Беларусь». 


Беларусь 


Мой родны край! На цэлым свеце 

няма цудоўнейшай зямлі, 

дзе так ласкава сонца свеціць 

і збажыной шумяць палі. 

У сэрца ты запаў навекі, 

куточак сэрцу дарагі. 

Люблю твае бары і рэкі, 

твае квяцістыя лугі. 

Т. Лаўрыновіч 
е Якім вы бачыце свой родны край (вёску, го- 

рад, любімыя мясціны)? Раскажыце пра гэта. 

7. Прачытайце. Спішыце сказы ў такім 
парадку, каб у вас атрымаўся тэкст. Дайце 
яму загаловак. 

1. Васілёк назбіраў фіялак. 
2. Букет атрымаўся прыгожы і пахучы. 
3. Потым далучыў да іх некалькі блакітных 
званочкаў і ружовай медуніцы. 
4. Снег растаў усюды, нават у лясных ямах. 
І. Сіняўскі 


8. Прачытайце. Як вы думаеце, што адлюстроў- 
вае загаловак у гэтым тэксце -- тэму ці асноўную 
думку? 

Абуджэнне 

Настаў ружовы ранак. Сонца расчэсвала 
свае залатыя кудзеркі. У свежым блакіце не- 
ба купаліся жаваранкі. Дрэвы пацягваліся, 
выпроствалі плечы. Клёны разгладжвалі ліс- 
ты. Яліны правяралі сваю калючую зялёную 
шчэць. І ўсё было ахутана цёплымі пералівамі 
паветра. ЗўЗйй 
" У. Жукроўскі 

е Які сказ «падказвае» вам, пра што будзе ісці 
гаворка ў тэксце? 


Э Шчэць -- рус. шетина. 








У загалоўку можа быць заяўлена 
а не толькі тэма, але і асноўная думка 


тэксту. 





9. Прачытайце тэкст. Пра што ў ім ідзе гаворка? 
Як можна сфармуляваць асноўную думку аўтара? 

Ляцела сарока ні блізка, ні далёка. 

Якраз заяц на палянку выбег. Ужо на зіму 
пачаў пераапранацца: ногі і жывот пабялелі. 
Убачыла яго сарока і ў крык: «Заяц у белых 
штанах і ў белай кашулі!» Доўгім хвастом 
затрэсла і далей паляцела -- лясным жыха- 
рам гэтую вестку панесла. 

Вось такая яна, сарока. Усюды бывае, усё 
бачыць і ўсё ведае. Ды толькі заўсёды здзіў- 
ляецца: чаму яе балбатухай называюць? 

Паводле Р. Ігнаценкі 

е Які загаловак адлюстроўвае і тэму, і асноўную 
думку тэксту: 1. Як сарока з зайцам сустрэлася. 
2. Лясная балбатуха. З. Сарока-вандроўніца. 


10. Прачытайце. Ці можна назваць тое, што вы 
прачыталі, тэкстам. Калі не, то чаму? 

Жыў-быў у лесе мураш. Працавіты, паслух- 
мяны, добры. Ён сябраваў з мухай, страказой 
і камарыкам. Запрашаў іх на свой дзень на- 
раджэння, частаваў смачным пірагом. 

Аднойчы на дзень нараджэння не прыля- 
цела страказа. 


Тэкст заўсёды павінен мець пача- 


так, асноўную частку і канец. 





11. Прачытайце, падзяляючы тэкст на сказы. 


Каля вялікай сасны жыў у нары стары 
барсук аднойчы захацелася яму мёду вылез ён 
з нары і пайшоў па лесе доўга ён блукаў, 
пакуль не натрапіў на асінае гняздо толькі 
барсук дабраўся да сотаў, як наляцеў на яго 
рой вос. Выратавала барсука тоўстая скура з 
доўгаю поўсцю. Паводле Р. Ігнаценкі 


е Знайдзіце ў тэксце сказы, якія складаюць: 
а) пачатак; б) асноўную частку; в) канец тэксту. 


12. Вызначце агульныя прыметы тэкстаў. Выбе- 
рыце правільныя адказы і запішыце іх. 

1. Тэксты маюць сваю тэму. 

2. Яны маленькія. 

8. Яны складаюцца з гукаў. 

4. Яны складаюцца са сказаў. Усе сказы ў 
іх звязваюцца па сэнсе. 

5. Тэксты маюць (ці да іх можна прыдумаць) 
загаловак. 

13. Спішыце. тэкст, падзяляючы яго на 
сказы. 


Жаўрукі -- найпершыя пасланцы вясны”. 
на Беларусь яны вяртаюцца з выраю ў сярэ- 
дзіне сакавіка сонца яшчэ не паспела злізаць 
снег раніцаю і ўвечары кусаецца мароз а жаў- 
рукі ўжо пяюць, звіняць над полем і лесам, 
вітаюць прыход вясны, У. Ягоўдзік 


е Прыдумайце да тэксту загаловак, каб ён ад- 
люстроўваў асноўную думку аўтара. 


Тэкст-апавяданне і тэкст-апісанне 
14. Прачытайце. Адкажыце на пытанне. 


Сярод тэкстаў ёсць браты. Выглядаюць яны 
аднолькава, а завуцца па-рознаму. 

Першы -- тэкст-апавяданне. 

Завецца ён так таму, што аб усіх падзеях 
расказваецца ў ім паслядоўна. Яго змест скла- 
даецца з дзеянняў, якія ідуць адно за адным. 

Другі -- тэкст-апісанне. 

У ім апісваюцца прыметы і ўласцівасці 
прадметаў ці з'яў. Усё, пра што ў ім гаворыц- 
ца, існуе адначасова. Яго змест падобны да 
карціны мастака, толькі ён малюе не фарбамі, 
а словамі. 


10 

е Якія асаблівасці маюць тэкст-апавяданне і 
тэкст-апісанне? 


15. Прачытайце. Пра якія падзеі расказваецца 
ў тэксце? Ці можна аднесці гэты тэкст да тэкстаў- 
апавяданняў? 


Уцякала мышка ад коціка, 
пагубляла мышка боцікі. 
Ой, памерзлі ў бедненькай ножкі, 
хворая ляжыць яна ў ложку. 

А. Бадак 


е Выпішыце з тэксту словы -- назвы дзеянняў. 
Якую ролю адыгрываюць яны ў тэксце-апавяданні? 

16. Прачытайце. Дакажыце, што гэта тэкст-апі- 

санне. 
Мухамор 

Мухамор -- дзіўны грыб. Стаіць сабе ў белай 

панчосе, такі чысценькі, нявінны. Чырвоны 

капялюш задзёрты ўгару, насунуты на вочы. 

І заўсёды вакол яго спакой і мёртвая цішыня. 

В. Жукроўскі 

е Выпішыце з тэксту словы -- назвы прымет. 

Якую ролю выконваюць гэтыя словы ў тэксце-апі- 
санні? 


17. Разгледзьце малюнкі. 





е Якое агульнае пытанне можна паставіць да гэ- 
тых малюнкаў: што здарылася з Алесем? ці які Алесь? 

е Які тэкст (апавяданне ці апісанне) можна склас- 
ці па гэтых малюнках? Як вы гэта вызначылі? 
бники на уулу.5іоуо.уу5 


ВСе че 





Да тэкстаў-апавяданняў звычайна 
Ф. можна паставіць пытанне што здары- 


Бы лася з .. ? А да тэкстаў-апісанняў -- 
які прадмет? 





18. Складзіце апавяданне па малюнках з прак- 
тыкавання Ме 17. Раскажыце, што рабіў Алесь у 
лесе? Каго ён сустрэў на лясной сцяжынцы? Як за- 
кончылася гэта сустрэча? Да апавядання, якое вы 
склалі, прыдумайце загаловак. 


19. Разгледзьце малюнак. Адкажыце на 
пытанні да яго. 


1. Дзе сядзіць вавёрка? 
2. Што яна трымае ў лапках? 
З. Якога яна колеру? 4. Якія ў 
яе вушкі? 5. На што падобныя яе 
вочкі? 6. Які ў вавёркі хвосцік? 





е Адказы запішыце ў сшытак Які ў вас атры- 
маўся тэкст -- апісанне ці апавяданне? Растлу- 
мачце чаму? 


20. Прачытайце тэксты-апісанні. Ці аднолькава 

яны апісваюць жывёл? 
1. Дзіўная гэта птушка сава! Уся ў бура- 
карычневым пер'і. У вачах -- жоўта-чырвоны 
; 14 


агонь гарыць. Касцяны нос крукам. На лапах 
вострыя кіпцюры, ніводзін кот такіх не мае. 
З. Бяспалы 


9. Воўк -- люты драпежнік. Ён спрытны, 
нястомны і вельмі разумны. Нездарма ёсць 
прымаўка: воўка ногі кормяць. У пошуках 
здабычы ён здольны прабегчы за адну ноч дзе- 
сяткі кіламетраў. В 

вн У. Ягоўдзік 


е Які з гэтых тэкстаў падобны да знешняга апі- 
сання, а які -- да характарыстыкі? 

е Пісьмова адкажыце на пытанне Чаму воўка 
ногі кормяць? 


21. Прачытайце. Які тэкст (апісанне ці апавядан- 
не) можа мець такі загаловак і такі пачатак? Па якіх 
прыметах вы гэта вызначылі? 


Як Андрэйка адпачываў 


Раніцай у нядзелю тата сказаў: 

-- Нарэшце дачакаўся выхаднога дня. Сён- 
ня я адпачываю. Праўда, адпачываю не проста 
так, а з карысцю. 

-- Як гэта можна адпачываць з карыс- 
цю? -- здзівіўся Андрэйка. 

-- Пойдзем разам, убачыш, -- адказаў тата. 

22. Разгледзьце малюнкі і прадоўжыце апавя- 
данне пра тое, як Андрэйка з татам адпачывалі. 





е Якім вы ўяўляеце сабе адпачынак з карысцю? 
Раскажыце пра тое, што вы робіце ў час адпачынку. 


23. Прачытайце. 
Два браты 
У зялёным лесе, пад елачкай, жылі два 
браты-баравічкі. Яны былі вельмі падобныя 
адзін на аднаго. Шэрыя галоўкі і тоўсцень- 
кія ножкі. Толькі старэйшы брат быў высокі, 
а малодшы -- каратыш. 
Старэйшы брат састарыўся. Цяжка яму 
стала стаяць. І ён абапёрся на малодшага 
15 





брата. Той нацярпеў дзянёк, дру- 
гі, а потым забурчаў: «Я малады, 
прыгожы, мне жыць трэба, а ты 
сонца засланяеш». 

Не вынес старэйшы брат крыўды і рассы- 
паўся. Лёгкім стала жыццё малодшага брата, 
але не надоўга. Хутка і ён пастарэў. Пачаліся 
цяжкія дні, а дапамагчы не было каму. 

У. Фёдараў 

е Які характар мае гэты тэкст -- апісальны ці 
апавядальны? Па якіх прыметах вы гэта вызначылі? 


Тэкст-апісанне і тэкст-апавяданне 
цесна звязаны паміж сабой і рэдка мо- 


гуць абысціся адзін без аднаго. У каз- 
ках, апавяданнях і аповесцях часцей 
за ўсё вы можаце сустрэць іх разам. 





24. Прачытайце яшчэ раз тэкст «Два браты» 
(практыкаванне 23). Вызначце галоўных герояў тэк- 
сту. Як апісвае іх аўтар? Вызначце асноўную думку 


тэксту. Запішыце яе ў сшытак. 


25. Адкажыце на пытанні да тэксту «Два браты» 
(практыкаванне 23). 


1.Як жылі браты-баравічкі, пакуль абодва 
былі маладыя? 

2. Што змянілася ў іх жыцці, калі старэй- 
шы брат састарыўся? 

З. Як пакрыўдзіў малодшы брат старэйшага? 

4.Ці доўга працягвалася лёгкае жыццё 
малодшага брата? Што здарылася з ім потым? 


е Перакажыце тэкст. 


26. Прачытайце. 
Зберажом прыгажосць 


Першымі ў нашых лясах зацвітаюць сон- 
трава, ветраніца. Але ў апошнія гады іх стала 
так мала, што яны занесены ў Чырвоную 
кнігу Беларусі. 

Беражы гэтыя расліны, не рві іх! Калі 
ўбачыш іх у лесе, спыніся, палюбуйся іх пры- 
гажосцю. Раскажы аб гэтых кветках сваім 
малодшым сябрам. Усе разам выратуем ад 
згубы першыя краскі беларускага лесу! 


е Пастаўце пытанні да тэксту. Запішыце іх у 
сшытак. 

е Падрыхтуйцеся да вуснага пераказу тэксту па 
пытаннях, якія вы запісалі. 

е Якія яшчэ кветкі цвітуць у лесе вясной? 








Тэкст-дыялог. і тэкст-маналог 


27. Прачытайце вершы. Вызначце, што яны маюць 
агульнае. Чым адрозніваюцца адзін ад аднаго? 


1. -- Лётаў неяк я на Ніл, 
бачу -- выпаўз кракадзіл. 
Я адразу пад кустом 
праглынуў яго з хвастом. 

І. Юкляеўскі 


2.-- Дзе былі вы, зайчаняткі? 
-- Вагаралі каля градкі. 
ЗА пасля куды прапалі? 
-- Маме дома памагалі. 

А. Бадак 


28. Прачытайце Адкажыце на пытанне. 


Гэтыя тэксты створаны для таго, каб 
перадаць чужую мову. Але робяць яны 
гэта па-рознаму. 
Першы тэкст перадае мову адной асобы. Ён 
завецца тэкстам-маналогам. 
Другі тэкст -- гэта тэкст-дыялог. Ён скла- 
даецца з размовы дзвюх ці некалькіх асоб. 


е Які тэкст называецца маналогам, а які -- 
дыялогам? 

29. Прачытайце. Здагадайцеся, хто гэта пра ся- 
бе расказвае. ба 
І днём, і ноччу ціхаю 
я цікаю і цікаю. 
Дакладна вызначаю час, 
калі папросяць, буджу вас. 


е Як вы думаеце, гэта тэкст-дыялог ці тэкст- 
маналог? Сваю думку растлумачце. 


30. Прачытайце. Дакажыце, што гэта тэкст-дыялог, 


-- Скажы мне, татка, 

зайка не баіцца, што можа ён у лесе 
заблудзіцца? 

2 Лее добры, 

не пакрыўдзіць ён нікога. 

У ім багацця і загадак многа. 
Там зайку сцежка кожная вядома. 
Ён не заблудзіцца, ён -- дома. 
Ю. Свірка 
е Выпішыце з тэксту сказы, у якіх аўтар апісвае 
лес. Якія багацці і загадкі лесу мае ён на ўвазе? 
е Як «выглядае» тэкст-дыялог? 





31. Прачытайце, Знайдзіце ў тэксце сказы, якія 
«дапамагаюць» аўтару перадаць думкі, разважанні 
і мову герояў. Якія з гэтых сказаў утвараюць мана- 
лог, а якія -- дыялог? 


Аднойчы вяртаўся стары вожык з паляван- 
ня. Стаміўся. Прысеў і разважае: «І чаму ў 
нас, вожыкаў, жыццё такое цяжкае? Пра- 
цуеш, дзяцей гадуеш, а радасці амаль ніякай. 
Вось я ўжо стары, на адпачынак пара, а тут 
цягайся па лесе, ежу шукай». 

Прыйшоў дадому, а ўнукі да яго: 

-- Дзеду, мы казку хочам паслухаць. 

-- Не, дарагія мае, настрою няма, клопат 
душу раз'ядае. 

2 Дзядуля, які ў цябе клопат, акрамя нас? 
-А вось такі: стары я стаў, нядужы. 
-- Дзядуля, а мы навошта? Мы будзем 


табебдапамаганыў Паводле А. Зянько 


е Вызначце галоўнага героя тэксту. Як называе 
яго аўтар? Чаму знаходзіць для яго розныя імёны? 

е Выпішыце з тэксту сказы, якія ўтвараюць дыя- 
лог. Звярніце ўвагу на іх афармленне. 


32. Прачытайце. Складзіце з дадзеных сказаў 
тэксты-дыялогі. 


1.-- Коля, ты баішся заходзіць у цёмны 
пакой? 

2.-- Тата, дапамажы камень на другі бок 
павярнуць. 

8.--А дзе ж ты іх узяў? 

4. -- Навошта? 

5. -- Тады зайдзі! 

6.-- З твайго абруса. 

7. -- Бабуля, глянь, якія ў мяне кветкі. 

8.-- На адным баку цяжка ляжаць. 

9. -- Пойдзем разам, і ты ўбачыш, што не 
баюся. 

10. -- Не. 

е Колькі тэкстаў-дыялогаў у вас атрымалася? 
Запішыце адзін з іх у сшытак. 

33. Прачытайце. Складзіце са сказаў 


тэкст-дыялог і запішыце яго ў сшытак. 


-- Дзякую, дачушка, але ў мяне ўжо 
ёсць сіні кубачак. 
-- Мамачка, я хачу купіць і падарыць табе 
сіні кубачак. 
-- Не, мамачка, яго ўжо няма. Я яго ўчо- 


біла. 
ра ай В. Шніп 


34. Прачытайце. Знайдзіце ў тэксце сказы, з якіх 
можна скласці дыялогі. Запішыце іх. 


Аднойчы ўвосень напаткаў Воўк высокага 
з шырокімі рагамі Лася. 

Воўк блізка не падышоў, здалёк пачаў 
гаворку весці: «Дарагі Лось, скажы, браце, 
нашто табе такія вялікія рогі? Іх жа вельмі 
цяжка на галаве насіць. Скінь іх». 

Глянуў Лось на Воўка і адказаў: «Нашу я, 
Воўча, рогі, каб ты саступаў мне з дарогі». 

З. Бяспалы 


е Пастаўце 3-4 пытанні да тэксту (вусна). 


35. Уявіце сабе, што вам трэба адправіць свай- 
му сябру, які жыве ў іншым горадзе, паштоўку з за- 
прашэннем прыехаць да вас у госці. Складзіце тэкст 


для гэтай паштоўкі і запішыце яго ў сшытак. 

36. Прачытайце. Ці можна лічыць тэкст гэтага вер- 
ша тэкстам-дыялогам? Чаму? 


Размова з жураўлём 


-- Жораў шэры, журавель, 
ты з якіх ляціш зямель? 
-- Я пакінуў край заморскі 
і лячу ў свой прыдняпроўскі. 
Бачыў розныя я дзівы: 
пальмы, тыграў, кракадзілаў. 
Быў на водах, ды не вельмі 
палюбіў пяскі пустэльні. 
Ад Сахары і ад Ніла 
смутак нёс я ў шлях на крылах. 
-- Там жа сонца, сінява, 
дык чаго ж ты сумаваў? 
-- Сумаваў я па айчынных 
поймах, рэках, балацінах. 
-- Дзе ж ты спынішся? Куды 
вабіць шлях цябе заўжды? 
-- Шлях у родны край бацькоўскі: 
ён мілей зямель заморскіх. 

М. Калачынскі 


е Чаму журавель вяртаецца на Радзіму? 
е Якія сказы па мэце выказвання выкарыстаны 
ў гэтым вершы? 








37. Прачытайце. Запомніце ветлівыя выразы. 
Ам! 


Вы прыйшлі ў госці і пралілі чай на 

БАЎ белую чыстую сурвэтку... Вы наступілі 
на нагу некаму ў аўтобусе... Вы пакрыўдзілі 
бабулю, і вам цяпер вельмі сорамна... Што вы 
павінны зрабіць? Вядома ж папрасіць праба- 
чэння. У нашай мове для гэтага многа цудоў- 
ных слоў: 

-- Выбачайце, калі ласка! 

-- Даруйце мне! 

--. Прабачце! Гэта больш не паўторыцца. 

-- Я вельмі вінаваты! 

А вось як трэба адказваць, калі нехта про- 
сіць прабачэння ў вас: 

-- Усё ў парадку! Не звяртайце ўвагі! 

-- Не турбуйцеся, калі ласка! 

--. Вабудзьце аб гэтым. 

-- Нічога не здарылася. 


38. Прыдумайце дыялогі, у якіх вы маглі б вы- 
карыстаць ветлівыя выразы ў наступных сітуацыях: 


1. Вы пазычылі кнігу ў аднакласніка і згу- 
білі яе. 

2. Вы беглі па вуліцы і выпадкова запыр- 
скалі прахожага. На яго плашчы расцякліся 
брудныя плямы. 

8. Вы дамовіліся з сябрам аб сустрэчы, але 
сябар на гэту сустрэчу не прыйшоў. Вы дарэм- 
на чакалі яго гадзіну. 


39. Прачытайце пачаткі тэлефонных раз- 
моў, сведкамі якіх я быў неаднойчы, Вы- 
значце, як можна і як нельга пачынаць га- 
ворку па тэлефоне. Растлумачце чаму. 


1.-- Прывітанне! Што ты сёння робіш? 

2.-- Добры дзень! Гэта Віка. А Жэня до- 
ма? Запрасіце, калі ласка, яе да тэлефона. 

8.-- Прывітанне, Міша! Гэта Паўлік. Што 
нам задалі на дом па матэматыцы? 

4.-- Каця дома ці не? 


40. Як вы думаеце, пра што гавораць гэтыя 
хлапчукі? Складзіце тэкст дыялога, які яны вядуць 
паміж сабой, і запішыце яго ў сшытак. 







туляць у футбол 
трэба добра 
ў даны пазваню пазней 


разам пойдзем 
прыходзь 

44. Разгледзьцё малюнкі. Да якога з іх 
можна скласці тэкст-дыялог, а да якога -- 
тэкст-маналог? Чаму? 








е Складзіце тэкст да аднаго з малюнкаў (на вы- 
бар). Запішыце яго ў сшытак. 


ШТО МЫ ВЕДАЕМ? 


1. Што такое тэкст? Як сказы звязаны ў тэксце? 

2. Што такое тэма і асноўная думка тэксту? 

З.Які тэкст мы называем тэкстам-апавядан- 
нем? Чым ад яго адрозніваецца тэкст-апі- 
санне? 

4. Які тэкст называецца тэкстам-маналогам, 
а які - тэкстам-дыялогам? 

СЛОВА 








Склад слова 
Корань слова. Роднасныя словы 


42. Прачытайце. Адкажыце на пытанні. 


Параўнаем словы дуб, дубок, дубовы. 
Яны маюць агульную галоўную частку 
дуб. У ёй заключаецца значэнне слова. Галоў- 
ная частка можа існаваць і без астатніх частак 
слова. Нездарма яе называюць коранем. 











е Параўнайце значэнні слоў, якія прыведзены на 
малюнку. 

43. У словах столікі прынёс знайдзіце абавяз- 
ковую, галоўную, частку і частку, якая самастойна 
існаваць не можа. 


44. Знайдзіце і абазначце дужкай зверху 27 
агульную частку наступных слоў. 


Рыба, рыбка, рыбак, рыбны, парыбачыць, 
рыбацкі, рыбалка, бязрыбны, рыбалавецкі, 
рыбалоў. 


е Растлумачце значэнне кожнага слова. 





45. Прачытайце. Выпішыце роднасныя словы. 
Абазначце ў іх корань. 


Слава маміным рукам! 
Хай на ўсёй планеце 
кветкамі для мілых мам 
расцвітаюць дзеці. 

М. Пазнякоў 

46. Прачытайце. Знайдзіце роднасныя словы, 
запішыце іх, абазначце корань. 


Ноччу прайшоў цёплы дожджык-грыбасей. 
Яська ўзяў кошык і накіраваўся ў лес. Знай- 
шоў адзін грыб і радуецца: «Вось і будзе грыб- 
ная поліўка!» 

А мама кажа: «Хіба ж адным грыбочкам 
я ўсіх накармлю? Ідзі і пашукай яшчэ. Там, 
дзе рос твой грыб, няйначай расце і другі 
грыбок»... П. Паўлаў 

е Закончыце гэта апавяданне. Прыдумайце да 
яго загаловак. 





47. Прачытайце. Якіх слоў не хапае ў тэксце? 


На поўначы Беларусі ёсць прыгожае возера 
Нарач. На возеры многа ... . Тут убачым і 
чайку, і дзікую качку, і лебедзя. У цёплую 
пару года яны выводзяць маленькіх ... . Цэлы 
дзень над Нараччу чуваць ... гоман. 


е Спішыце. Замест кропак устаўце прапушчаныя 


аднакаранёвыя словы. Абазначце ў іх корань. 
- 29 


48. Падбярыце да слоў з левага слупё 
аднакаранёвыя словы з правага слупка і за- 
пішыце іх. Абазначце корань. 


чытаць пісьмо, чытач, працоўны 
пісаць пісьмовы, вучань, прачытаць 
працаваць вучаніца, пісьменны, праца 
вучыць пісьменнік, вучоны, чытанка 


е Складзіце і запішыце 2-3 сказы з аднакара- 
нёвымі словамі. 


49. Прачытайце. Выпішыце выдзеленыя словы. 
Падбярыце да іх аднакаранёвыя. 


Дружба 


Ля пянёчка ў бары 
дом з сасновае кары 
збудавалі камары. 
Каб адным не сумаваць 
; і каб разам працаваць, 
4 час не бавіць у гульбе, 
конік запрасілі да сябе 
працавітых сябрукоў: 
пчолак, конікаў, жукоў, 
мурашоў і матылькоў. 
С. Бестава 

50. Прачытайце. Адкажыце на пытанне. 










Памятайце: аднакаранёвымі з'яў- 
ляюцца словы, у якіх корань мае адно 
і тое ж значэнне. Напрыклад, словы 
носік і паднос не аднакаранёвыя. 


е Ці з'яўляюцца аднакаранёвымі словы марскі 
і мара? 


51. Прачытайце. У кожным радку знайдзіце ліш- 
няе слова. Растлумачце, чаму яно лішняе. Аднака- 
ранёвыя словы запішыце. 


Прасіць, просьба, проса, папрасіць. 
Сонца, сонейка, сонны, сонечны. 
Стол, столік, столь. 

Вада, вадзіць, вадзяны, вадзіца. 


52. Прачытайце. Спішыце, устаўляючы прапушча- 
ныя літары. 


Стрэл -- стр..ляць, стр..лок. 
Мост -- м..сток, м..ставы. 
Шэпт -- ш..птаць, ш..птуха. 
Мора -- м..рскі, м..ракі. 
Рэчка -- р..чулка, р..чнікі. 


е Абазначце ў словах корань, пастаўце націск. 

е Растлумачце, калі ў корані замест о, э пі- 
шацца: а. 

81 








/ 


53. Прачытайце. Выпішыце аднакаранёвыя сло- 
вы парамі. Абазначце ў іх корань. 


1. Тата Ясіка -- ляснік, і 
да лесу ён прывык. 2. Неба 
на ўсходзе пасвятлела. На 
светлым нябесным блакіце 
пачалі гаснуць зоркі. З. У вя- 
чэрнім змроку згушчаліся це- 
ні. Вечар усё афарбаваў у шэры колер. 4. Лет- 
ні луг нагадваў квяцісты дыван. На ім чыр- 
ванелі кветкі канюшыны. 5. Рамонак вылу- 
чаўся сваёй жоўтай галоўкай у белых пялёст- 
ках. Пялёсткі ярка бялелі на сонцы. 





е Растлумачце напісанне галосных е, ё, я ў 
каранях выпісаных слоў. 

е Назавіце кветкі, якія вы бачыце на малюнку. 
Беларускія назвы гэтых кветак перакладзіце на рус- 
кую мову. 


54. Прачытайце. Спішыце. Абазначце ў 
словах корань. Устаўце прапушчаныя літары 
і растлумачце іх напісанне. 





Тру..ка -- трубіць, зага..ка -- загадаць, 
бяро..ка -- бяроза, сце..ка -- сцяжынка, 
ска.. -- сказы, заво.. заводы, бера.. -- бе- 
рагі, ло..ка -- лодачка. 

Канчатак 
55. Прачытайце. 


Родная краіна ёсць у кожнага. Кепска 
чалавеку, калі ён без роднай краіны. 
Шануй сваю краіну! 


Звярніце ўвагу на зменную частку слова 
краіна: краіна, краіны, краіну. Гэта канчатак. 





56. Прачытайце. Паназірайце, як ужываецца ў 
вершы слова паляна. Выпішыце ўсе яго формы і 
абазначце зменную частку -- канчатак. 


Ёсць паляна сіняя ў бары -- 
у глухім зялёным гушчары, 
чыстая, бліскучая, як люстра. 
На паляну ручаінкі льюцца. 


Над палянай з ранку да змяркання 
дружны хор птушыны не змаўкае. 
Толькі ёсць адно расчараванне -- 
не растуць суніцы на паляне. 
Ф. ьсе уч 


У 








Сіняя паляна ў бары -- 
возера цудоўнае, сябры. 
І. Муравейка 


57. Дапішыце словазлучэнні, устаўляючы слова 


паляна ў патрэбнай форме. 


У з о р: ёсць (што?) паляна. 


Льюцца (на што?) на .... Ў 
Не змаўкае (над чым?) над .... 
Не растуць (на чым?) на .... 


е Якая частка слова паляна дапамагае яму злу- 
чацца з іншымі словамі? 





58. Слова стол змяніце так, каб яно правільна 
«звязалася» са словам новы. Запішыце гэтыя сло- 
вы і выдзеліце ў іх канчаткі. 


У з о р: нов 








ага) стал 





а 








Новы (стол), новага (стол), новаму (стол), 
з новым (стол), аб новым (стол). 


е Растлумачце, калі ў корані слова стол пішац- 
ца о, калі а. 

59. Прачытайце. З наступных слоў скла- 
дзіце апавяданне. Калі неабходна, змяняйце 


канчаткі ў словах. 


Хлопчыкі, знайшлі, грак. 

У, яго, быць, перабіты, левы, крыло. 

Хлопчыкі, прынеслі, хворы, птушка, дамоў. 

Праз, месяц, грак, мог, лятаць. 

Добрыя, «дактары», адпусціць, птушка, на, 
воля. 


е Прыдумайце загаловак да апавядання. 
е Запішыце апавяданне разам з загалоўкам. 


60. Прачытайце. Дайце тэксту загаловак. Па- 
стаўце пытанні да выдзеленых слоў. Выпішыце іх і 
абазначце канчатак. 


Пасябраваў верабейка 
з кветкай. Ён вырашыў 
ахоўваць кветку ад ву- 
сеняў і чарвякоў. 

Пачаў верабейка ска- 
каць з галінкі на галін- 
ку, з іншымі кветкамі знаёміцца. Наскакаў- 
ся, нагуляўся, аж бачыць, што нешта калма- 
тае над яго кветкай кружыцца. Раззлаваўся ве- 
рабейка і паскакаў да кветкі, каб ратаваць яе. 

Але не паспеў: калматы незнаёмец пакру- 
жыўся і паляцеў далей. А кветка зусім не 
хвалюецца. 
-- Гэта чмель. Ён сябра ўсіх кветак, -- 
ласкава патлумачыла кветачка. 
Паводле Л. Улашчанкі 


61. Прачытайце прыказкі. Словы ў дужках змя- 
ніце так, як патрабуе сэнс. Абазначце ў іх корань 
і канчатак. Запішыце прыказкі. 


Той герой, хто за (Радзіма) гарой. 

Чалавек без (Радзіма), як салавей без 
(песня). 

Шчыра працуй у (грамада), дык не будзеш 
у (бяда). 

е Які зычны гук чуецца замест гука д у словах 
бяда, грамада перад канчаткам -е? Якімі літарамі 
перадаецца гэты гук у беларускай мове? 


62. Прачытайце. Пастаўце пытанні да першых 
слоў кожнага радка. Што абазначаюць словы кож- 
нага радка -- прадмет, дзеянне ці прымету? Спі- 
шыце, абазначце ў словах корань і канчатак. 


Дрэва, дрэву, дрэвам, на дрэве. 

Піша, пішаш, пішам, пішуць. 

Зялёны, зялёнае, зялёная, зялёныя, зялё- 
нага, зялёнаму, зялёным. 

63. Прачытайце. Назавіце канчаткі ў словах. 


Дзіцячая гульня, геаграфічная карта, но- 
вая парта, цікавае апавяданне, дубовыя ста- 
лы, сінія касцюмы, маладое дрэўца. 


е Складзіце сказы з выдзеленымі словазлучэннямі. 


64. Прачытайце скорагаворку. Запішыце яе. У вы- 
дзеленых словах абазначце корань і канчатак. 


Асаку каса касіла, асака касу прасіла: 
-- Не касі мяне, каса, згіне ўся мая краса! 
Х. Ляшкевіч 


65. Прачытайце. Кожнае слова пастаўце на 
сваё месца. Змяніце, дзе неабходна, канчаткі. 
Запішыце правільна першы абзац тэксту. 


Як толькі гара ўзышла з-за сонца, ложак 
устаў са свайго шырокага дзядзькі. Ён абуў 
ногі на боты, надзеў галаву на шапку і адчы- 
ніў хату дзвярэй. 

-- Глядзі ты, як дождж намок ад зямлі, -- 
здзіўлена сказаў вус, пакручваючы дзядзьку. 
І ён шпаркім дваром пайшоў па кроку, каб 
выгнаць хлеў з каровы. Выгнаў і кажа: 

-- Ты, луг, ідзі пасвіцца ў зялёнай карове, 
а я схаджу ў дровы, каб прынесці лесу. 

Б. Чопіч 

66. Прачытайце. цеўраўа на пытанне. 
абы атар 
г параўнан ай словы вёз, завёз, адвёз, пе- 


равёз, прывёз. Усе яны маюць агульную 





«бы 
частку (корань -вёз) і частку, якой гэтыя сло- 
вы адрозніваюцца: за-, ад-, пера-, пры-. Гэта 
прыстаўка. 


е Дзе знаходзіцца прыстаўка, перад коранем ці 
пасля яго? 





Частка слова, якая знаходзіцца перад 
коранем, называецца прыстаўкай. Прыстаў- 
ка служыць для ўтварэння слоў з новым 

(са аў 
значэннем: чытаць - прачытаць, перачы- 
а! 
таць, дачытаць. 
Прыстаўка абазначаецца знакам Я 

67. Прачытайце. 


Даўно ўжо абляцелі лісты з клёнаў, кашта- 
наў і таполяў. І толькі на дубе яшчэ засталіся 
сухія пажоўклыя лісты. Злосны вецер стараец- 
ца іх сарваць. Вось зляцеў адзін лісток. Вецер 
падхапіў яго, узняў угару. Ён узляцеў высока 
і паляцеў з ветрам удалячынь. Астатнія сухія 
лісточкі моцна трымаюцца за галлё, змагаюц- 


ца з ветрам. уй Паўлаў 


е Выпішыце выдзеленыя аднакаранёвыя словы. 
Абазначце ў іх прыстаўку. Якое значэнне мае кож- 
нае з гэтых слоў? 


68. Ад слоў весці, каціць, крыць, трымаць утва- 
рыце новыя словы пры дапамозе прыставак за-, 
па-, пры-, у-. Запішыце гэтыя словы. Абазначце 
прыстаўкі. Як прыстаўкі змянілі значэнні слоў? 


69. Прачытайце. Выпішыце выдзеленыя словы і 
абазначце прыстаўкі. 


Апавяданне паляўнічага 


Выбраўся я неяк на паляванне. Хадзіў-ха- 
дзіў па лесе. Стаміўся і прысеў на пянёк. Рас- 
паліў цяпельца. І раптам да цяпельца скок 
заяц! Сеў каля мяне і глядзіць мне ў вочы. 


39 


Я “азірнуўся. На тоўстай 
галіне прытаілася рысь. 
Я закрычаў, ускочыў, 
схапіў стрэльбу. Рысь 
знікла ў гушчары. А ка- 
сы паскакаў у кусты. 
Паводле В. Хомчанкі 





е Знайдзіце ў апавяданні сінонім да слова заяц. 

е Назавіце націскныя склады ў словах пянёк, 
цяпельца. 

е Прыдумайце сваё апавяданне на тэму «Вы- 
падак у лесе». Пастарайцеся ўжыць як мага больш 
слоў з прыстаўкамі. 


, 8 
Цяпельца -- так у некаторых мясцінах 
Беларусі называюць невялічкі касцёр. 


70. Прачытайце. Выпішыце ў асобныя 
групы словы з аднолькавымі прыстаўкамі. 


Панесці, злізаць, убегчы, забрахаць, 
узляцець, змесці, змыць, падліць, уехаць, увез- 
ці, узлезці, зазвінець, загрукаць, паехаць, па- 
бегчы. 

е Вусна перакладзіце на рускую мову выдзеле- 
НЫЯ Словы. 
40 

71. Прачытайце. Спішыце Замест кропак дапі- 
шыце неабходныя прыстаўкі. 


Янка захацеў паглядзець тэлевізар. Пады- 
шоў да яго і ..ключыў. Перадача была неці- 
кавая, і ён вырашыў ..ключыць тэлевізар на 
другі канал. З другога ..ключыў на трэці. Але 
і там перадачы яму не спадабаліся, і Янка 
.ключыў тэлевізар. 


е Ва ўмове практыкавання ёсць словы спішыце, 
дапішыце. Прачытаўшы іх, вы зразумелі, што трэба 
рабіць. А што трэба рабіць, калі ў гэтых словах бу- 
дуць прыстаўкі лера-, пад-, вы-? Прыдумайце і за- 
пішыце сказы з такімі словамі. 


72. Прачытайце. Выпішыце словы, якія абазна- 
чаюць дзеянне. Абазначце ў іх прыстаўкі. 


Заспявалі, загукалі 
лес і пералескі. 
Засінелі, зажаўцелі 
лотаць і пралескі. 
А. Бялевіч 


е Параўнайце словы спявалі -- заспявалі, гука- 
лі -- загукалі, сінелі - засінелі, жаўцелі -- зажаўцелі. 

е Якія словы абазначаюць працяглае дзеянне, 
а якія -- пачатак дзеяння? Зрабіце вывад, як змяні- 
ла значэнне слоў прыстаўка за-. 

73. Прачытайце. Дапішыце патрэбныя прыстаўкі. 


1. У суп насыпалі многа солі, таму яго 
“салілі, а ў бульбу -- мала, таму яе '..салілі. 
2. Да фінішу Міхась ..бег першы. 8. Лям- 
пачка перагарэла, трэба было яе ..круціць і 
“круціць новую. 4. Сусед дапамог тату ..несці 
з хаты шафу. 5. Да нас ..ехала бабуля. 


74. Запішыце наступныя словы. Падбярыце да 
іх антонімы. Абазначце прыстаўкі. 


Адчыніць - ..., унесці -- ..., 
прыклеіць -- ..., расплюшчыць -- ..., 
адкрыць - ..., уехаць -- ...-. 


е Што можна адчыніць, адкрыць? 


75. Замяніце словазлучэнні словамі. Запішыце 
іх. Абазначце ў словах прыстаўкі і падкрэсліце ў 
словазлучэннях словы, якія маюць аднолькавае 
значэнне. 


су, 
У з о р: закончыць пілаваць -- дапілаваць. 


Закончыць есці -- ..., 
закончыць піць -- ..., 
закончыць чытаць -- ..., 


закончыць глядзець - ... . 

Вельмі нізкі -- занізкі, 
вельмі высокі -- ..., 
вельмі шырокі -- ..., 
вельмі вузкі - .... 


76. Запішыце словы. Выдзеліце прыстаў- 
ку па- ў тых словах, дзе яна ёсць. 


Парад, параіцца, парадак, паравоз, па- 
рабіць, пара, папячы, папугай, папужаць, па- 
піць, папера. 


77. Спішыце. Абазначце прыстаўкі. Падкрэсліце 
апошнюю зычную ў прыстаўках. Як яна вымаўляец- 
ца ў кожным слове? Чаму? 


Адрамантаваць, адпароць, надрэзаць, надпі- 
лаваць, падкапаць, падгрэбці, пераднавагодні, 
перадсвяточны, прадбачыць, прадказаць, абвес- 
ці, абтрэсці. 


78. Прачытайце. 


Што трэба ведаць, каб правільна напі- 
саць апошнюю літару ў выдзеленых ва- 
мі прыстаўках? Толькі тое, што ў прыстаўках 
ад-, над-, пад-, перад-, прад- заўсёды пішац- 


аз 








ца д, незалежна ад вымаўлення. У прыстаў- 
цы аб- заўсёды пішацца б: надпісаць, абтрэсці. 





79. Спішыце. Устаўце прапушчаныя літары. Вы- 
дзеліце прыстаўкі. 


А. гарадзіць, а..пырскаць, а..бяліць, а..свят- 
каваць, на..грызці, на..тачыць, па..расці, пе- 
ра..вясенні, па..трымаць, пра..чуваць, па..сячы. 


80. Прачытайце. Выпішыце выдзеленыя словы, 
абазначце ў іх прыстаўкі, падкрэсліце першую літа- 
ру кораня. 

На высокім старым дубе буслы вырашылі 
збудаваць сабе гняздо. З ускрайку лесу пана- 
носілі спіленага і зрубленага вецця. Птушкі 

па-майстэрску спляталі галінкі і праз некато- 
ры час зрабілі ўтульную буслянку. 


е Перад якім зычным кораня (глухім ці звонкім) 
у выпісаных словах ужываецца прыстаўка з-, перад 
якім -- с-? 


з Буслянка -- гняздо буслоў. 


шшы. занята разве, 
алі корань слова. пачынаецца звонкім: 


зычным, то ерад ім пішацца прыстаўка з: 






збегаць, звярнуць,» зрабіць; калі корань па- 
чынаецца глухім зычным, то гэта прыстаў- 
ка “перадаецца: літарай с-: спісаць, сшыць, 
схадзіць, сцерці. ] 


кав ш Часе 

81. Ад наступных слоў утварыце новыя словы 
пры дапамозе прыстаўкі з- або с-. 


Даць, клеіць, варыць, хадзіць, біць, пісаць, 
чысціць, капціць, бегаць, паліць, насіць, лі- 
ЧЫЦЬ, ШЫЦЬ, ЖЫЦЬ. 


е Абазначце прыстаўкі. Падкрэсліце першую лі- 
тару кораня. 


82. Спішыце. Абазначце прыстаўкі. Вусна пера- 
кладзіце словы на рускую мову. 


З'ехаць, пад'есці, ад'езд, з'езд, з'есці, 
пад'ехаць. 

е Для чаго ўжываецца апостраф? Паміж якімі 
літарамі ён пішацца? 


83. Прачытайце. 


Пад'ехаў да гары Тарасе. 

На горку ўз'ехаў. З'ехаў раз 

і заявіў: «Еруты пад'ём! 

Паедзем у аб'езд -- кругом!» 
П. Паўлаў 


е Спішыце. Абазначце прыстаўкі. Растлумачце 
ўжыванне апострафа. 

84. Прачытайце. Хто «дапамог» гэтым 
парам слоў стаць антонімамі: прыстаўка ці 


корань? 
Вынесці -- унесці, уляцець -- вылецець, 
загаварыць -- замаўчаць, прыехаць -- паехаць, 
прынесці -- аднесці, завысокі -- занізкі. 


е Спішыце дадзеныя пары слоў. Абазначце ў 
іх прыстаўкі. 

е Чаму ў слове ўляцець пішацца я, а ў слове 
вылецець -- е? 


Суфікс 
85. Прачытайце. Адкажыце на пытанне. 
Звернем увагу на словы Мора г дарак. 
Яны адрозніваюцца часткамі, якія зна- 
ходзяцца пасля кораня. Адна з іх (-а) -- 
зменная частка. Яна не ўтварае новага слова. 


Гэта канчатак. Другая (-ак) утварае новае сло- 
ва і захоўваецца ў ім пастаянна, як бы мы яго 


ні змянялі. Гэта суфікс. Параўнаем: мор [а], 
на мор(ы), за мор (ам]і марак, на марак'[у), 
У марак [а]. 





















































е Чым адрозніваецца суфікс ад канчатка? 


ат 


тебнику з 5іоуо 





86. Спішыце. й 


Бяроза -- бярозка -- бярозавы. 
Сад -- садок -- садовы. 
Мароз -- марозік -- марозны. 


е Назавіце ў словах корань і канчатак. Абазнач- 
це значком /Х суфікс -- частку слова, якая стаіць 
пасля кораня перад канчаткам. 


Частка слова, якая знаходзіцца пасля ко- 
раня перад канчаткам, называецца суфіксам. 
Суфіке служыць для ўтварэння слоў з но- 





А тах 
вым значэннем: мор Га] - мафск 1], дуб - 


Г... 
дубов [ы]. 
Суфікс абазначаецца знакам 7“. 


87. Разгледзьце малюнкі. Што вы на іх бачыце? 
Якім словам названы большы прадмет, якім - мен- 
шы? Якое новае значэнне надаюць слову суфіксы, 
“ок, -ік, -к? 





88. Прачытайце. Выпішыце выдзеленыя словы. 
Абазначце ў іх суфікс. Якое значэнне ён мае ў гэ- 
тых словах? 


У акварыуме сомік 

носам тыкаецца ў шыбку 

так пацешна, нібы гномік. 

Палюбуйцеся на рыбку! 
Д. Бічэль-Загнетава 


89. Прачытайце. 


Такім словам, як роцік, носік, домік, 
маленькі, хуценькі, суфіксы надаюць па- 
мяншальна-ласкальнае значэнне. Падобныя су- 
фіксы дапамагаюць перадаваць розныя пачуц- 
ці: радасць, захапленне, добры настрой. 





е Прывядзіце прыклады слоў з памяншальна- 
ласкальным значэннем. 


90. Прачытайце. Выпішыце з тэксту сло- 
вы з памяншальна-ласкальнымі суфіксамі. 
Побач запішыце словы без гэтых суфіксаў. 


У з о р: вясёлёнькі -- вясёлы. 
Ластаўкі 


Прыляцела ластаўка з далёкага выраю. Вя- 
сёленькая песенька яе так і пасыпалася па 

ўсім двары мілым шчэбетам. Уляцела яна ў 
гумно і ўбачыла, што леташні яе домік за 
зіму абсыпаўся; толькі камячок гразі тры- 
маўся каля страхі. Туды прыляцела і другая 
ластаўка, і вылепілі яны харошанькае, круг- 
ленькае гняздзечка. Туды насілі яны пёрцы і 


высцілалі імі дно. 
Паводле Якуба Коласа 


Гумно -- будынак для складвання і аб- 
малоту збожжа. 


91. Спішыце. Устаўце суфіксы -ік- або -ык-. 


Сонечныя зайч..і, 
дзе схавалі пальч..і, 
дзе схавалі роц..і, 
вус..і, жывоц..і? 
Круглыя, як мяч..і, 
сонечныя зайч..і, 
як відаць, не чуюць, 
бегаюць, танцуюць. 
А. Дзеружынскі 
е Чаму ў адных словах вы ўстаўлялі суфікс -ік-, 
а ў іншых -ык-? 
е Знайдзіце ў вершы мнагазначнае слова. Рас- 
тлумачце яго значэнні. 

92. Ад прапанаваных слоў утварыце новыя сло- 
вы пры дапамозе суфікса -ок. 


Колас, голас, сноп, мост, голуб, мёд, лес. 
е Як змяняюцца галосныя ў каранях слоў? Чаму 
яны змяняюцца? 


93. Ад наступных слоў з дапамогай суфікса -ан- 
або -ян- утварыце словы -- назвы дзіцянят жывёл. 
Вусна перакладзіце гэтыя назвы на рускую мову. 


а 5 
У з о р: кот - кацяня (кацянё), саба- 
Хх шах 
ка -- сабачаня (сабачанё). 
Лось, ліса, воўк, заяц, мядзведзь, бабёр, 
зубр, бусел, журавель, труе. 


94. Ад назваў прадметаў утварыце назвы пры- 
мет. У словах -- назвах прымет абазначце суфікс. 





У з ор: жыта - жытні, шафёр - ша- 
фёрскі, сасна -- сасновы. 
Жыта -- ..., шафёр -- ..., сасна -- ..., 
лета -- капітан -- шоўк -- ..., 
зіма - ..., дырэктар - ..., бор - ..., 
хмара -- ..., рабіна - ..., мора - .... 


е Як змяніліся галосныя ў каранях слоў, утво- 
раных ад слоў мора, бор, шоўк? Чаму змяніліся 
галосныя? 

5і 


95. Прачытайце. Знайдзіце назвы музыч- 
ных інструментаў. 


Грае Яна на баяне, 

на гітары -- Ядзя, 

на цымбалах -- Федзя, 

Пеця -- на кларнеце. 
Хв. Жычка 





е Утварыце і запішыце словы -- назвы музы- 
кантаў у адпаведнасці з тым, хто на чым іграе. 
Ужывайце суфікс -іст або -ыст. 


н зай дыч 
У з о р: флейта -- флейтыст. 


96. Спішыце. Абазначце ў словах корань і су- 


фікс. 


Туман -- туманны, вагон -- вагонны, ма- 
шына -- машынны, корань -- карэнны, за- 
кон -- законны, чыгун -- чыгунны, Айчы- 
на -- айчынны, абарона -- абаронны. 

97. Прачытайце. Спішыце. У выдзеленых словах 
абазначце корань, суфікс, канчатак. 


Вышывае шоўкам Зоська 
браціку свайму Антоську 
на сарочцы каласкі, 
а між імі васількі. 
І праменьчык зіхатлівы, 
як струменьчык мігатлівы, 
поіць сонцам каласкі. 
І смяюцца васількі. 

Я. Пушча 


98. Утварыце імёны па бацьку з дапамогай су- 
фіксаў -авіч (-овіч) і -аўн- (-оўн-) ад наступных 
уласных імён. 


У зор: Міхаіл - Міхайлавіч, Міхайлаўна. 





Міхаіл, Сямён, Іван, Рыгор, Ігнат, Пётр, 
Эдуард. 


99. З дапамогай суфіксаў утварыце словы -- на- 
звы прадметаў і назвы прымет, 


У з о р: грыб -- -нік, -н-: грыбнік, грыбны. 


Лес -- -нік, -н-, сад - -оўнік, -ов-, 
мора - -ак, -ек-, барабан - -шчык, -н-, 
рыба -- -ак, -н-, машына - -іст, -н-, 


лыжы - -нік, -н-, танк - -іст, -ав-. 





100. Прачытайце. Пазнайце словы па апі- 
санні. Запішыце іх. 


1. Корань, як у слова грыбны, суфікс, 

як у слова дворнік. 

2. Корань, як у слова прыяцельскі, прыстаў- 
ка, як у слова неспакой. 

З. Корань, як у слова гарадскі, прыстаўка, 
суфікс і канчатак, як у слова зарэчны. 

4. Корань, як у слова смакаваць, прыстаўка, 
як у слова прысвіст, канчатак, як у слова ручкі. 

5. Корань, як у слова воды, прыстаўка, як 
у слова падбярозавік, суфікс, як у слова зімні, 
канчатак, як у слова нотны. 





ШТО МЫ ВЕДАЕМ? 


1. Што такое корань слова? Якія словы назы- 
ваюцца аднакаранёвымі? 

2. Што такое канчатак? Для чаго ён служыць? 

З. Што такое суфікс? Для чаго ён служыць? 

4, Што такое прыстаўка? Для чаго яна служыць? 

5. Якія прыстаўкі пішуцца нязменна, незалеж- 
на ад вымаўлення? 

6. Ад чаго залежыць напісанне 3, е у прыстаў- 
ках? 


( 

101. Прачытайце. Выпішыце словы -- назвы прад- 
метаў. Пастаўце да іх пытанні. 


Зямля ў нас адна. І ўсе мы на ёй суседзі. 
Рэчка і бусел, дрэва і травінка, кветка і пча- 
ла, мураш і чалавек -- гэта ўсё жыхары зям- 


лі, яе багацце. Я. Сіпакоў 
Словы -- назвы прадметаў (матылёк, 
лялька, воблака, падручнік) -- гэта назоў- 


нікі. Назоўнікі адказваюць на пытанне хто? 
або што? 

102. Разгледзьце малюнкі. Апішыце назвы прад- 
метаў з дапамогай слоў -- назваў прымет. 


У зор: агурок (які?) - доўгі, зялёны, смач- 
ны, салёны. 


Де 


Словы -- назвы прымет (вясёлы, цікавы, 
блакітны, добры) -- гэта прыметнікі. Пры- 
метнікі адказваюць на пытанні які? якая? 
якое? якія? 


103. Адкажыце на пытанні (вусна). 


1. Што можна рабіць пасля ўрокаў? 
2. Што можна зрабіць з яблыкам? 


е Якія словы «дапамаглі» вам адказаць на пы- 
танні? 


Словы -- назвы дзеянняў (гарэць, запі- 
саць, жартаваць) -- гэта дзеясловы. Дзея- 
словы адказваюць на пытанні што робіць? 
што рабіў? што зрабіў? што будзе рабіць? 
што зробіць? 

104. Прачытайце. Якія вядомыя вам часціны мо- 
вы выкарыстаў аўтар у гэтым тэксце. 


Дударык 
Дудку ўзяў малы камарык, 
грае звонка ён, дударык. 
Зашумеў зялёны бор. 
Скача лёгкі мухамор. 


е Выпішыце з верша словы, якія рыфмуюцца. 
Да якой часціны мовы яны належаць? 


105. Прачытайце. Спішыце, устаўляючы ў сказы 
прапушчаныя словы. Змяніце іх, калі патрэбна па 
сэнсе. ! 


Вясна ... з сонцам і цяплом. Дрэвы апра- 
нулі .. сарафаны з ... лісця. З выраю вярну- 


ліся ўсе ... . Шматгалосы ... хор не ... ні на 
хвіліну. Лес звінеў ад радасных вясновых ... . 
З. Бяспалы 


Словы для даведкі: прыйшла, песня, зялё- 
ныя, змаўкаць, птушка, малады, птушыны. 


е Якімі часцінамі мовы з'яўляюцца словы, якія 
вы ўставілі? 
е Якое значэнне (прамое ці пераноснае) маюць 


выдзеленыя ў тэксце словы? 


Ф: бана атая Ба е 








106. Прачытайце. Знайдзіце аднакаранёвыя сло- 
вы. Выпішыце іх у такім парадку: прыметнік (зім- 
ні) -- назоўнік (зіма) -- дзеяслоў (зімаваць). Аба- 
значце корань. 

Адрасаваць, гаспадарыць, пыл, гаспадарскі, 
пыльны, лакавы, адрас, лакіраваць, пыліць, 
гаспадар, лак, адрасны. 


107. Прачытайце. Якія словы ў радках лішнія? 
Растлумачце чаму. 


1. Пячэнне, пячы, кветка, пялёстак. 

2. Даляцець, моцны, джаліць, прачнуцца. 
8. Кляновы, асцярожны, чараўнік, светлы. 
4. Адчуваць, адчуванне, заўважаць, ісці. 





ў, 


пялёстак асцярбжны ] джаліц ] 














108. Прачытайце. Знайдзіце ў тэксце вядо- 
мыя вам часціны мовы. Выпішыце іх радкамі: 
1) назоўнікі - ...; 

2) прыметнікі - ...; 
3) дзеясловы - .... 


Прадвесне 
Знікнуць сумныя завеі. 
Злягуць злыя маразы. 
Цёплай ласкаю павёе 
на палеткі і лясы. 

І каб весела над намі 
сонца сыпала красу, 
зазвініць жаўрук, 
ключамі адамкне вясну. 
М. Пазнякоў 


109. Прачытайце. Вызначце, колькі ў вершы ска- 
заў. У кожным сказе знайдзіце галоўныя і даданыя 
члены. Якімі часцінамі мовы яны з'яўляюцца? 


Прыляцелі з поўдня 








спеўныя шпакі. - 
Зазвінелі ў небе заўжды 
жаўранкаў званкі. 

П. Прануза 


е Спішыце. Абазначце ў сказах галоўныя члены 
сказа: дзейнікі (........), выказнікі (222). 


Назоўнікі ў сказе часцей за ўсё бываюць 
дзейнікамі або даданымі членамі сказа. 

Дзеясловы. ў сказе -- гэта часцей за ўсё 
выказнікі. 

Прыметнікі ў сказе часцей за ўсё быва- 
юць даданымі членамі сказа. 

110. Прачытайце. З кожнага сказа выпішыце дзей- 
нік і выказнік. Падкрэсліце іх. Якімі часцінамі мовы 
яны з'яўляюцца? 


Пасля абеду хмара засланіла сонца. Спало- 
хана зашапталіся вершаліны маладзенькіх 
бярозак. Дзесьці зусім блізка моцна і раска- 
ціста ўдарыў гром. І адразу ж на зямлю лінуў 
дра Паводле Я. Галубовіча 

е Пастаўце пытанні да выдзеленых слоў. Вы- 
значце, якімі членамі сказа (галоўнымі ці даданымі) 
яны з'яўляюцца. 

е Разбярыце па саставе слова маладзенькіх. 

111. Прачытайце. Якія з выдзеленых слоў назы- 
ваюць прадметы, а якія -- дзеянні? Як вы гэта вы- 
значылі? 


1. Зорка ярка свяціла на небе. З-за хмаркі 
выглянуў месяц -- наша начное свяціла. 

2. У веснавую ноч можна пачуць спеў са- 
лаўя. На градцы спеў вялікі гарбуз. 


У мове ёсць словы, аднолькавыя па 
гучанні, але розныя па значэнні. Су- 
стракаюцца яны і сярод розных часцін 


мовы. І трэба быць вельмі ўважлівым 
да сэнсу сказа, каб не пераблытаць, 
напрыклад, дзеяслоў з назоўнікам. 





112. Разгледзьце малюнкі. Складзіце сказы, каб 
у адным слова было назоўнікам, а ў другім -- дзея- 
словам. 





е Прыдуманыя сказы запішыце. Ролю якіх чле- 
наў сказа выконваюць назоўнікі мыла і піла і дзея- 
словы мыла і піла?. 

113. Разгледзьце малюнкі. 
зоў, 


за заа. араў 
г а К Я. (а 


е Падумайце: 1) чаму назоўнік з'яўляецца доб- 
рым сябрам і прыметнікаў, і дзеясловаў? 2) чаму 
прыметнікі і дзеясловы не сябруюць паміж сабой? 


114. Дапамажыце словам-сябрам адшукаць адно 
аднаго. З дадзеных слоў складзіце словазлучэнні і 
запішыце па ўзоры: 


Лес (які?) цёмны, расказваць (што?) казкі. 


Радавацца, шкло, ласяня, празрыстае, дзя- 
каваць, сонейка, палахлівае, сябар, ласкавае, 
сінічка, збіраць, хітрая, суніцы, убачыць. 


115. З дадзеных словазлучэнняў складзіце сказ 
і запішыце яго. 

Сонечны дыск, высокіх елак, высвечваў вер- 
шаліны. 

е У сказе, які вы запісалі, падкрэсліце галоўныя 
члены сказа. 

116. Прачытайце. Вызначце, колькі ў вер- 


шы сказаў. 
Коцікі спалі Коцікі селі 
у цесных каморках. на кусцік вярбовы, 
Ды ручаінкі грэюць на сонцы 
звіняць на пагорках. жоўтыя бровы. 


Д. Бічэль-Загнетава 


е Спішыце першыя два сказы. Падкрэсліце ў іх 
галоўныя члены сказа. 


117. Прачытайце верш. Растлумачце, чаму ён 


мае такі загаловак. 
Небыліца [ булён 


Сёння хмара ў хату ўбегла, 
на засланы ложак лёгла, 
хлеб змахнула са стала, 
стол булёнам заліла, 
на акно сыпнула смецце... 
І зваліла ўсё на Пецю. 
У. Карызна 
е Выпішыце з тэксту словазлучэнні, якія скла- 
даюцца з дзеясловаў і звязаных з імі па сэнсе на- 
зоўнікаў. Чаму ў асобных словазлучэннях, якія вы 
выпісалі, паміж дзеясловамі і назоўнікамі стаяць 
словы на, у, са? Што гэта за словы? 

Словы на, ў, за, па, са, з, пад -- 
прыназоўнікі. Гэта асаблівая часціна 
мовы. Яна як бы знаходзіцца на служ- 
бе ў назоўніка -- дапамагае яму на- 


ладжваць добрыя сувязі з суседзямі: 
сустрэцца (дзе?) у парку, гатовы (да 
чаго?) да адказу, бег (які?) на месцы. 





118. Прачытайце спалучэнні слоў. 


Вандраваць па свеце, ветлівы да людзей, 
бульба з маслам, стаміцца ад працы, глядзец- 
ца ў люстэрка, адпачынак на моры. 


е Якія часціны мовы звязвае паміж сабой пры- 
назоўнік? 

е З выдзеленымі спалучэннямі слоў складзіце 
сказы (пытальны, пабуджальны, апавядальны). За- 
пішыце іх. 


119. Са слоў складзіце сказы. Запішыце іх у сшы- 
так. Падкрэсліце прыназоўнікі разам з назоўнікамі, 
да якіх яны адносяцца. 


1. Дзяцел, на, асіне, старой, грукае, звонка. 
2. Раскідае, вясна, па, кветкі, лузе. 
З. Над, лесам, жаўрукі, і, полем, пяюць. 


е Як пішуцца прыназоўнікі з наступным словам? 


64 


все учебники на м.5Іоуо 








С Прыназоўнікі з іншымі словамі пішуцца асобна! ў 


Прыназоўнікі трэба адрозніваць ад пры- 
ставак. Паміж прыназоўнікам і наступным 
словам можна паставіць іншае слова: у ба- 
ры - у цёмным бары. 


120. Прачытайце. Выпішыце ў адзін слупок сло- 
вы з прыназоўнікамі, а ў другі -- з прыстаўкамі. 
Прыстаўкі абазначце. 

У з о р: 1) на канверце; 2) напісала 


Маша напісала адрас на канверце і панес- 
ла пісьмо на пошту. За Машай па сцежцы 
пабег яе брат Віця. Ён хутка дабег да сястры 
і папрасіў яе: 

-- Маша, дай я ўкіну пісьмо ў паштовую 
скрынку. 

-- Ты яшчэ малы, не дастанеш да скрын- 
кі, -- адказала Маша. 


-- А ты мяне падымеш. П. Паўлаў 


е Як пішуцца прыназоўнікі з наступным словам? 
Як пішуцца прыстаўкі? 


121. Складзіце спалучэнні слоў па ўзоры. Аба- 
значце прыстаўкі і падкрэсліце прыназоўнікі. 

У зор: “Збегчы з гары. 

Адбегчы, дом (ад); даехаць, горад (да); 
напісаць, папера (на); паплыць, мора (па); зля- 
піць, гліна (з); унесці, хата (ў). 

122. Прачытайце. Якіх прыназоўнікаў не хапае ў 
словазлучэннях? 


Прыляцець ... акно, смяецца ... жарту, ха- 
дзіў ... лес, прыйсці ... школы, плакаць ... 
болю. 


Словы для даведкі: з, са, пад, у, ад. 
е Спішыце, устаўляючы патрэбныя прыназоўнікі. 


123. Прачытайце. Выпішыце з тэксту сло- 

вы з прыназоўнікамі. 
Раптоўны дождж загнаў мяне пад ста- 
рую елку. Стаю, побач -- кошык з грыбамі. 

Наверсе пабліскваюць карычневымі капялю- 
шыкамі тры баравічкі. 

Хутка дождж пацішэў. Я збіраўся ўзяць 
кошык і пайсці дамоў. Нагнуўся ды так і 
застыў ад здзіўлення. У кошыку на грыбах 
сядзела маладая вавёрачка! Яна трымала ба- 
равічок у пярэдніх лапах і смела паглядала 
круглымі вочкамі-пацеркамі. 

Паводле І. Галубовіча 


е Як вы думаеце, што герой апавядання зрабіў 
далей? Прыдумайце, чым закончылася гэта гісторыя. 


Назоўнік 
124. Прачытайце. Якой часцінай мовы з'яўляюц- 
ца выдзеленыя словы? Вашу думку дакажыце. 


Над зямлёю соннай 
зазвінелі жаўрукі, 
разбудзілі сонца 
тут, на беразе ракі. 
М. Сазончык 


125, Прачытайце. Пастаўце і запішыце пытанні 
да выдзеленых назоўнікаў. 
У з о р: Пасля цёплага дажджу адразу 
неяк зацвіла наша (што?) рабіна. 

Пасля цёплага дажджу адразу неяк зацвіла 
наша рабіна. Зацвіла буйна, пышна. Снавалі 
над рабінай пчолы, стаяла сонца, звінеў жава- 
ранак. І вельмі пахла мёдам. І не хацелася 
нікуды ісці адтуль. 

Я. Пархута 

е Чаму адны назоўнікі вы замянілі пытальным сло- 
вам х т 07, а іншыя -- пытальным словам ш т 07 







Што? Хто? 
суніца мядзведзь 
маліна верабей 


мёд . йдь пчала 
кветка я 


Назоўнікі, якія абазначаюць людзей і 
жывёл, адказваюць на пытанне хто? 


Назоўнікі, якія абазначаюць рэчы, рас- 
ліны, адзенне і іншыя прадметы, адказ- 
ваюць на пытанне што? 

126. Прачытайце. Дапішыце назвы прадметаў па 
ўзоры. 
Людзі (хто?): дзядзька, .... 
Звяры (хто?): воўк, .... 
Птушкі (хто?): ластаўка, ... . 
Расліны (што?): чабор, .... 


Рэчы (што?): абрус, .... 


Словы для даведкі: дзядуля, канюшына, 
барсук, малаток, унук, мяч, сяброўка, бусел, 
чаромха, трава, цукерка, тыгр, папараць, го- 
луб, зубр, папугай, прыяцель, вядро, лямпа, 
малпа, арол, кошык. 


127. Прачытайце. Вызначце, пра што ідзе гавор- 
ка ў тэксце. Падумайце, для чаго выкарыстоўвае 
аўтар выдзеленыя назоўнікі: каб назваць прадметы 
ці параўнаць адзін прадмет з іншым? 


Самы непрыемны занятак для Дзяніскі -- 
есці. 

Вось і сёння. З'еў Дзяніска дзве лыжкі су- 
пу. І пачаў разглядаць талерку. Яна нагадвае 
яму азярцо. Гушча -- гэта дно. Зверху, зра- 
зумела, вада. Сям-там плаваюць лісцікі кро- 
пу -- гэта трава, што расце каля берага. Па 
азярцы рухаецца лодка -- гэта лыжка. У лод- 

цы, вядома, сядзіць ён; Дзяніс, спрытна грабе 


вёсламі... Т. Мушынская 


е Выпішыце з тэксту сказы, у якіх гаворыцца 
пра тое, якой бачыць Дзяніска талерку з супам. 
Вусна пастаўце пытанні да назоўнікаў. 

е Ці можна лічыць гэты тэкст закончаным? Калі 
не, закончыце яго. 


128. Прачытайце. Выпішыце з тэксту спачатку 
назоўнікі-дзейнікі разам з выказнікамі, а потым на- 
зоўнікі -- даданыя члены сказаў разам са словамі, 
ад якіх яны залежаць. 


У з о р: Сонца (што зрабіла?) узышло. 
Выйшлі (адкуль?) з галерэяў. 


Узышло сонца. Першыя залатыя промні 
пранізалі вершаліны елак. І адразу прачнуўся 
мурашнік. З падземных галерэяў выйшлі 
наверх мурашы. Закіпела вакол работа! 

Дружна працуе мурашыная сям'я, ачышчае 
лес ад шкоднікаў і рознага шыгалля. 

З. Бяспалы 

е Як вы разумееце сэнс сказа «Закіпела вакол 
работа!»? 

е Растлумачце напісанне выдзеленых літар. 


а Шыгалле -- апалая ігліца хвойных дрэў. 

129. Прачытайце. Як паэт апісвае цы- 
булю? З дапамогай якіх слоў «ажыўляе» яе? 
Ці ёсць сярод гэтых слоў назоўнікі? Якія? 


Сто адзежак апранула, 
твар ад сонца захінула, 
як старэнькая бабуля, 
дрэмле, седзячы, цыбуля. 
А. Дзеружынскі 


е Спішыце верш. Падкрэсліце ў ім назоўнікі. Па- 
стаўце да іх пытанні (вусна). На якое пытанне (х т 0? 
або ш т 0?) адказвае назоўнік цыбуля? Чаму? 


Адзін з маіх сяброў пачаў складаць 
казку пра зайздрослівую варону. Напі- 
саў некалькі сказаў і да мяне прыбег, 
пытаецца, чаму сказы ў яго нейкія 

дзіўныя атрымліваюцца? Чытаеш іх, чытаеш, 
а не разумееш. 


130. Прачытайце пачатак гэтай казкі. Падумайце, 
чаму ён атрымаўся незразумелым. 


ЭКыла ў бор чорная-чорная Варона. А бор 
той падступаў да самага возера. А над возера 
тым спакон белыя чайкі кружылі. 

Сядзела Варона на сасна высокай ды адно 
і рабіла, што чайкі зайздросціла... 

У сказах назоўнікі змяняюцца па пы- 
таннях так, як гэтага патрабуюць іншыя 
словы сказа. Каб змяніць назоўнік, трэба: 

1) знайсці слова, ад якога ён залежыць; 

2) ад гэтага слова паставіць пытанне да 
назоўніка. 


131. Прачытайце яшчэ раз тэкст з практыкаван- 
ня 130. Вызначце, якія назоўнікі забыўся змяніць 
аўтар. Як павінны яны «выглядаць» у сказах? 


132. Прачытайце. Назоўнік бярозка змяніце ў ад- 
паведнасці з пытаннямі. Запішыце сказы. 

У садку расце высокая (што?) ... . Ад ку- 
чаравай зеляніны (чаго?) ... дыхае незвычай- 
най свежасцю. Гэтай маладзенькай (чаму?) ... 
ўсяго шэсць гадоў. І дрэвы, што растуць наво- 
кал, ахоўваюць (што?) ... ад вятроў. 

Кожнай вясной любуемся мы нашай пры- 
гожай (чым?) .... На (чым?) ... між лісткамі 
з'яўляюцца маленькія кветкі-завушніцы. 


133. Змяніце па пытаннях назоўнікі кветка і зя- 
зюля. Абазначце канчаткі. 
Расце (што?) кветк [а], 
не знайсці (чаго?) ..., 
узрадавацца (чаму?) ..., 
іс 

2; сарваць: (што?) ..., 
любавацца (чым?) ..., 
гаварыць (аб чым?) .... 





Прыляцела (хто?) зязюл [Я], 
не заўважыць (каго?) ..., 
дапамагчы (каму?) ..., 
слухаць (каго?) ..., 

назіраць (за кім?) ..., 
памятаць: (пра каго?) ... . 


е Чаму назоўнік зязюля змяняецца па іншых 
пытаннях, чым назоўнік кветка? 











Назоўнікі, якія абазначаюць людзей і 
іншых жывых істот, змяняюцца ў сказах 
па пытаннях Хто? каго? каму? на каго? 
кім? аб кім? 

Назоўнікі, якія абазначаюць рэчы, рас- 
ліны і іншыя прадметы, змяняюцца ў ска- 
зах па пытаннях што? чаго? чаму? на 
што? чым? аб чым? 


134. Прачытайце. Знайдзіце ў тэксце назоўнікі. 
Вызначце, на якія пытанні яны адказваюць. 

Лісе можа пазайздросціць любы звер. Яе 
імя ўвекавечана ў казках і прымаўках. Не хо- 
піць, пэўна, зімовага вечара, каб расказаць 

пра ўсе яе хітрыкі. Успомніце, як ліса параіла 
галоднаму ваўку налавіць рыбкі хвастом і што 
з гэтага выйшла. Нават мядзведзя абхітрыла 
рыжая махлярка. Я ўжо не кажу пра птушак 
і зайцоў. Ім найбольш дастаецца ад хітрай 


апа аа Паводле У. Ягоўдзіка 


е Спішыце першыя 4 сказы. Пастаўце ў дужках 
пытанні да назоўнікаў. 


У з о р: (хто?) Вавёрка частавала (каго?) 
гасцей (чым?) арэшкамі і (чым?) грыбамі. 

е Якімі словамі называе аўтар лісу? Якія з іх не 
толькі называюць, але і характарызуюць лісу? 


135. Прачытайце верш. Знайдзіце ў ім назоўнікі 
і пастаўце да іх пытанні. 


Неразлучныя сябры 


Дажджынка ўпала, 
а за ёй другая 
і кажа: 
-- Разам скоцімся з гары. 
Зірнула сонца, і дажджынкі ззяюць. 
Яны ўжо неразлучныя сябры. 
П. Прануза 
е Выпішыце назоўнікі, якія называюць не адзін, 
а некалькі прадметаў. с 

136. Змяніце словы па ўзоры і запішыце. 


У з о р: кватэра - кватэры. 
Горад -- ..., вожык -- ..., 
дрэва - ..., сцежка - .... 


е Якія словы называюць адзін прадмет, а якія - 
некалькі? 


137. Прачытайце. Знайдзіце ў тэксце назоўнікі. 
Вызначце, якія з іх аўтар ужывае ў прамым зна- 
чэнні, а якія -- у пераносным? 


Бялюткае полымя бэзу 
ўспыхнула за акном. 
А лівень -- адчайны гарэза - 
абеыпаў яго серабром. 
П. Прануза 
е Спішыце верш. У першым сказе падкрэсліце 
галоўныя члены сказа. 


138. Прачытайце. 


З-за лесу выкацілася вялікае ружовае 

сонца. Яно паціху плыло па чыстым 

блакіце неба. Пахла вільгаццю, прэлай леташ- 
няй травою і гаркаватай карою алешніку. 

Я. Галубовіч 

е Спішыце. Пастаўце ў дужках пытанні да на- 

зоўнікаў. 

Прыметнік 


139. Прачытайце верш. Знайдзіце ў ім прымет- 
нікі. Растлумачце, як вы адшукалі прыметнікі сярод 
слоў іншых часцін мовы. 

Неба чыстае і глыбокае 

і бярозавы ціхі гай -- 

Беларусь мая сінявокая, 

Беларусь мая, родны край. 
У. Карызна 


е Чаму паэт называе Беларусь сінявокай? 


140. Прачытайце тэкст. Вызначце, пра 
што ў ім ідзе гаворка. 


З-за лесу выкаціўся шар. Нарэшце па- 
сля халадэчы будзе сонейка. Раса заіскрылася 
ў промнях. З узыходам сонца адразу пацяплела. 

е З дапамогай якіх вядомых вам часцін мовы 
апісваецца ўзыход сонца? Ці падабаецца вам гэта 
апісанне? Слоў якой часціны мовы ў ім не хапае? 

е Дапоўніце тэкст прыметнікамі. Падбярыце іх 
да назоўнікаў: шар, халадэчы, раса, промняў. 


Словы для даведкі: залацісты, сонечных, 
буйная, двухтыднёвай. 
е Выпраўлены вамі тэкст запішыце. / 

Прыметнікі ў мове абазначаюць якасці 
] прыметы прадметаў. Тэкст можа існаваць 
без прыметнікаў, але з прыметнікамі ён 
становіцца больш дакладным і выразным. 





144. Прачытайце. Запішыце прыметнікі ў такім 


парадку: 
Якасць: смелы, .... 
Колер: сіні, .... 


Форма і памер: круглы, .... 
Матэрыял, з якога зроблены прадмет: палат- 
НЯНЫ, .. . 


Шырокі, храбры, баваўняны, асцярожны, 
чырвоны, вузкі, карычневы, доўгі, шаўковы, 
фіялетавы, фарфоравы, дубовы, магутны, 
шкляны. 


е Якія прадметы можна апісаць з дапамогай гэ- 
тых прыметнікаў? 





все учебни 





142. Прачытайце. Знайдзіце ў тэксце прыметнікі. 
Якія прыметы прадметаў апісвае з іх дапамогай аўтар? 


Жыла-была на свеце кветачка. Пялёсткі 
былі ў яе беленькія, светленькія, як шары. 
Сцяблінка -- тоненькая, стройная, як нож- 
ка балерыны. Лісцікі ласкавыя, пяшчотныя. 
А сярэдзінка кветачкі нагадвала сонейка. Гэта 
быў рамонак. К. Кейна 


е Пастаўце пытанні да тэксту. Запішыце іх ра- 
зам з адказамі ў сшытак. У запісаных вамі адказах 
падкрэсліце прыметнікі ( ). 

е Знайдзіце ў тэксце словы з памяншальна-лас- 
кальнымі суфіксамі. Да якіх часцін мовы належаць 
гэтыя словы? 





143. Апішыце кветку, якая падабаецца вам больш 
за іншыя. Складзены тэкст запішыце. Падкрэсліце 
ў ім прыметнікі ( ). 


144. Прачытайце. Што гавораць аўтары пра ха- 
рактары звяроў? Словы якой часціны мовы выка- 
рыстоўваюць пры гэтым? 





Усе кажуць, што зайцы палахлівыя. Маг- 
чыма, і такія трапляюцца. А на самай справе 


яны асцярожныя і пільныя. вэБясвалё 

Сярод лясных жыхароў барсук -- самы 
дбайны і ахайны гаспадар. Перад лазам у бар- 
сукова жытло заўсёды чыста, нібы падмецена. 

У. Ягоўдзік 


е Адкажыце на пытанні да тэкстаў. Адказы за- 
пішыце. 
1. Што кажуць пра зайцоў? Якія яны на самай 


справе? 
2.Чым выдзяляецца барсук сярод лясных жы- 
хароў? 
Дбайны -- старанны, клапатлівы. 
Ахайны -- які любіць парадак, аку- 
ратны, 


145. Прачытайце прыказкі. 


З малой іскры бывае вялікі пажар. 

З вялікай хмары малы дожджык бывае. 

Праўда халодная, а мана цёплая. 

е Як вы разумееце сэнс прыказак? 

е Знайдзіце ў прыказках процілеглыя па сэнсе 
прыметнікі. 

е Выпішыце прыметнікі парамі. 


У з о р: белы - чорны. 

146. Прачытайце тэкст. Якімі прыметні- 
камі трэба дапоўніць апошні сказ, каб ска- 
заць пра кожнага са зверанят нешта сваё, 
асаблівае? 


Маленькіх зверанят гадавалі ў заапарку 
разам. На вялікай пляцоўцы яны бегалі адно 
за адным, дурэлі, забаўляліся. Каго толькі 
тут не было! І ..., ... медзведзяняты, і ..., ..., 
з вострымі мордачкамі лісяняткі, і ..., 
ваўчаняты. 

е Падбярыце прыметнікі, патрэбныя для апісан- 
ня зверанят, і запішыце апошнія два сказы. 


Словы для даведкі: жвавыя, хітрыя, злыя, 
непаваротлівыя, спрытныя, калматыя, непа- 
седлівыя, асцярожныя, драпежныя. 


147. Прачытайце спалучэнні слоў. Якое значэнне 
(прамое ці пераноснае) маюць у іх прыметнікі? 


Кучаравыя валасы -- кучаравыя ліпы. 
Звонкі голас -- звонкая раніца. 
Салодкі мёд -- салодкі сон. 


е Якія з гэтых прыметнікаў не проста апісваюць 
прыметы прадмета, а ствараюць новы яго вобраз? 
е Вусна складзіце два сказы з любымі спалу- 
чэннямі слоў. 

все учебники на ууу.5Іоуо.уу5 





148. Прачытайце. Як удзельнічаюць прыметнікі ў 
апісанні апошняга веснавога месяца? У якім значэнні 
(прамым ці пераносным) яны выкарыстоўваюцца? 


Абляцелі вішні... Пагусцелі клёны, 

зашумеў, бы ўлетку, свежы новы гай. 

Праляцеў нячутна красавік зялёны. 

На зямлі пануе светла-пышны май. 

Н. Арсеньева 

е Спішыце першыя два радкі верша. У кожным 
сказе падкрэсліце дзейнік ( ) і выказнік ( ). 
Сярод якіх членаў сказа апынуліся прыметнікі? 











нячутна 











149. Прачытайце і адкажыце на пытанні. 

Прыметнік -- вечны спадарожнік назоў- 

ніка. Яны як нітка з іголкай: куды на- 
зоўнік, туды і прыметнік. І ў сказе, і ў тэксце 
прыметнік звычайна звязаны з назоўнікам. 





які? якая? якое? 
арэна Ў І Я І 

Сухі лісток, шырокая рака, блакітнае неба, 
якія? 


кіслыя журавіны. 
е З якой часцінай мовы прыметнікі звычайна 


звязаны ў сказе?. 

150. Прачытайце. Знайдзіце'ў тэксце прыметнікі 
і назоўнікі, з якімі гэтыя прыметнікі звязаны. 

Пасля нядоўгай вясенняй ночы на ўсходзе 
пасвятлела неба. Па зялёнай траве прабег све- 
жы ветрык. Высока ў блакітным небе разліла- 
ся звонкая песня жаваранка. І раптам з-за да- 
лёкага лесу выглянула сонца. 

Паводле А. Асіпенкі 

е Выпішыце з тэксту прыметнікі разам з назоў- 
нікамі, з якімі яны звязаны па сэнсе. Пастаўце пы- 
танні да прыметнікаў. 


У з о р: ночы (якой?) нядоўгай вясенняй. 


151. Прачытайце. 


На палянцы ціхай, 
пад густой ялінкай, 
зайчык жыў вушасты, 
з шаўкавістай спінкай. 
М. Рудзішкін 
е Выпішыце з верша прыметнікі разам са сло- 
вамі, ад якіх яны залежаць. Да прыметнікаў пастаўце 
пытанні. Абазначце канчаткі прыметнікаў. 
якое? 











У з о р: свеж[ае] паветра. 

е Падумайце, чаму прыметнікі ў сказах маюць 
розныя канчаткі і адказваюць на розныя пытанні? 

152. Устаўце ў сказы прыметнік сухі, змяняючы 
яго так, як гэтага патрабуе назоўнік лісток. 


Яшчэ з восені на галінцы дуба застаўся 
(які?) ... лісток. Як ні стараўся злосны вецер, 
але (якога?) ... лістка ад галінкі адарваць не 
змог. Прыйшлося (якому?) ... лістку ўсю зіму 
цярпець сцюжу і холад. 

У сакавіку сонца прыгрэла і галінку, і 
(які?) ... лісток. І пад (якім?) ... лістком на 
галінцы прачнулася клейкая пупышка. Хутка 
з яе вырасце новы лісток. І аб (якім?) ... 
лістку ўсе забудуць. 

е Выпішыце з тэксту спалучэнні слоў з прымет- 
нікам сухі і назоўнікам лісток. Абазначце канчаткі 
прыметніка. 


У з о р: сух(і] лісток. 














, ў 
Пупышка -- зародак лістка. 


153. Змяніце прыметнікі разам з назоўнікамі па 
пытаннях. Запішыце. Абазначце канчаткі прыметнікаў. 














якая? яркая] зорка якое? шчырае] слова 
ад якой? ... якога? ... 

па якой? ... якому? 





якую? ... на якое? .. 
над якой? ... над якім? ... 
аб якой? ... аб якім? ... 


154. Прачытайце, змяняючы прыметнікі так, як 
патрабуюць назоўнікі, з якімі гэтыя прыметнікі звя- 
заны. 


Звіняць ручайкі ў (вячэрняя) цішыні. Ка- 
жуць, гэта вясна бразгае (сярэбраны) ключамі, 
адмыкае дзверы (цёплы) вятрам. Ляцяць вят- 
ры з (далёкі) поўдня і нясуць з сабой (неўга- 
монная веснавая) сілу. Скараецца перад ёю 
зіма, адступае на поўнач. А наўздагон ёй ім- 
чыцца (пяшчотны) звон ручайкоў, спевы пту- 
шак, шэлест травы. Т каа 


е Спішыце тэкст. Падкрэсліце прыметнікі хваліс- 
тай лініяй. 
е Растлумачце правапіс выдзеленых літар (вусна). 


155. Прачытайце. Знайдзіце і выпішыце 
прыметнікі разам з назоўнікамі. Пастаўце” 
пытанні да прыметнікаў. Абазначце канчаткі 
прыметнікаў і назоўнікаў. 











У з ор: у (якія?) празрыстыя] высіі]. 














зники на уи 





Скончылася летняя спёка. У ціхі адвячорак 
плывуць па блакітным небе з ледзь чутным 
пошумам вераснёвыя аблокі. Сытыя дрэвы ка- 
лышуць лістотай. Прайшоў ужо час імклівага 
росту. Сокі пагусцелі і бродзяць лена. З лесу 
патыхае сырой травой. Зямля рыхтуецца ад- 
даць усе свае багацці і заслужана адпачыць. 

В. Жукроўскі 


Дзеяслоў 
156. Прачытайце. 


Спявае лета над барамі. 
Сасонкі струнамі звіняць. 
Гамоніць поле каласамі. 
Шапоча ў кветках сенажаць. 
П. Броўка 
е Знайдзіце ў тэксце дзеясловы. Як вы распа- 
зналі іх сярод іншых часцін мовы? 


157. Прачытайце. 


Зноў зіму праганяе вясна, 
зноў жаўрук яе ў полі вітае. 
Зашумела над кручай сасна, 
пры дарозе вярба расцвітае. 
Хутка сонца засвеціць ясней, 
хутка май упрыгожыць паляны. 

І зашэпчуць лясы аб вясне, 
зелянінаю лісцяў прыбраны. 
А. Куляшоў 
е Выпішыце дзеясловы разам з назоўнікамі, да 
якіх яны адносяцца. Да дзеясловаў пастаўце пытанні. 
У з о р: зоркі (што робяць?) свецяць. 


е Падумайце, ці мог бы аўтар стварыць гэты 
тэкст без дзеясловаў. 


Дзеясловы ў мове абазначаюць дзе- 
янні. Дзякуючы дзеясловам мы заўсё- 


ды можам ці проста апісаць дзеянні 
розных прадметаў, ці расказаць пра 
падзеі, якія адбываюцца з прадметамі. 





158. Уважліва разгледзьце малюнкі. Адкажыце на 
пытанні да іх. Адказы запішыце. 





1. Куды прыляцеў голуб? 
2. Што там робіць у гэты ж час кот Цімох? 

З. Чаму ўзляцеў голуб? 
4. Чым скончылася паляванне ката Цімоха? 


159. Прачытайце. Якую часціну мовы «згубіў» 
аўтар? Пра якую пару года гаворыцца ў тэксце? 

Вакол ... густы мядовы водар. У кронах 
дрэў з ранку да вечара ... пчолы. У садах ... 
белы наліў, ... сокам антонаўкі. Ад духмянага 
паху яблыкаў аж ... галава. 

е Спішыце, устаўляючы ў тэкст патрэбныя дзея- 
словы. Вусна пастаўце да іх пытанні. вулей 

Словы для даведкі: кружыцца, наліваюцца, 
даспявае, працуюць, сцелецца. 





е Як «працуюць» дзеясловы ў тэксце -- расказ- 
ваюць пра падзеі ці апісваюць дзеянні прадметаў? 


У тэксце-апісанні дзеясловы апіс- 


ваюць дзеянні, якія адбываюцца адна- 
часова. 





160. Прачытайце, змяняючы дзеясловы, як патра- 
буе сэнс сказаў. Спішыце тэкст, раскрываючы дужкі. 


Вы хоць раз (бачыць) касцёр? Над вогні- 
шчам (узвівацца) рой залатых іскрынак. Яны 

ціха (кружыцца) і (знікаць) у чорным небе. 
Як прыгожа! 


е Падумайце, як можна прадоўжыць гэты тэкст? 


161. Прачытайце верш. Вызначце, колькі ў ім 
сказаў. 
Лунае песня ў сіняве. 
Вітае ўсіх сасоннік. 
І скача радасна ў траве 
зялёны шустры конік. 
М. Шаховіч 


е Спішыце верш. Абазначце ў сказах дзейнікі 
( ) і выказнікі (22. Якімі членамі сказаў 
з'яўляюцца дзеясловы? 








162. Прачытайце. Якія дзеясловы трэба 
ўставіць замест пытанняў? 


Тонкія струны сонечных промняў (што 
робяць?) ... бор. І адразу мокрае лісце (што 
зрабіла?) ... яркай чыстай зелянінай. Шмат-: 
лікае лясное птаства (што зрабіла?) ... са 
сваіх схованак. Лес (што зрабіў?) ... птушыны- 
мі галасамі. 

Р. Ігнаценка 

е Спішыце, устаўляючы патрэбныя дзеясловы. 
Падкрэсліце іх як члены сказаў ( ). 


зІоўо. 











все уче 





тики на У 





Словы для даведкі: пранізваюць, заблішчэ- ' 
ла, выбралася, напоўніўся. 


163. Прачытайце. Вызначце тып тэксту (апісанне 
ці апавяданне). 


Кураняткі 
Знайшлі кураняткі Бо два кураняткі 
чатыры зярняткі. чатыры зярняткі 
У бойцы ляцелі Ніяк не падзеляць 
і пер'е, і пух. пароўну, на двух. 


Слабелі, ды біліся 
два кураняткі, 
пакуль не згубіліся 
недзе зярняткі. 
У. Немізанскі 
е Спішыце першыя два сказы, падкрэсліце ў іх 
дзеясловы ( ). Якую ролю адыгрываюць яны 
ў тэксце-апавяданні? 








У тэксце-апавяданні дзеясловы рас- 
казваюць пра падзеі, якія паслядоўна 


ідуць адна за адной ці змяняюць адна 
адну. 





Ф.....все уч У 





164. Прачытайце. Вызначце галоўную думку верша. 


Гарбуз 

Павольна ўзлез гарбуз на плот, 
на сонцы летам грэў жывот. 
Пахвальваўся перад гуркамі, 
і моркваю, і буракамі: 
-- Вы не шуміце там. Цішэй, 
бо я за вас усіх вышэй. 
Плот не ўтрымаў такі вось груз, 
і... долу грымнуўся гарбуз. 

П. Прануза 


е Карыстаючыся словамі верша, адкажыце 
пісьмова на пытанні: што зрабіў гарбуз? што ра- 
біў гарбуз? ; 

е Растлумачце напісанне выдзеленых літар. 


165. Прачытайце. Адкажыце на пытанні і вусна 
дапоўніце першыя два сказы патрэбнымі словамі. 


У вершы «Гарбуз» няма (слоў якой часціны 
мовы?) .... 

І ўсё ж, чытаючы тэкст, мы бачым гарбуз 
СВ1ЯЕ0) наза, а Мата 


е Якія словы (ці падзеі) дапамагаюць аўтару на- 
даць гарбузу менавіта такія рысы характару? 

166. Прачытайце. Знайдзіце ў тэксце дзеясловы. 
Якія дзеянні яны абазначаюць? (Якія ўжо адбыліся? 
Якія адбываюцца цяпер? Якія яшчэ адбудуцца?) 


Чамадан 


Вандраваў па родным краі 

і лятаў за акіян, 

а цяпер адпачывае 

дома татаў чамадан. 

Стракацяць на ім наклейкі, 

як у казку -- забягай: 

пальмы, мора, горад нейкі 

і вясёлы папугай. 

Пасябрую з чамаданам, 

і дарогаю адной 

будзе ён за акіянам 

вандраваць пасля са мной. 
М. Маляўка 


е Выпішыце з тэксту дзеясловы, размеркаваўшы 
іх па групах: 

1. Дзеянне ўжо адбывалася: ..., .... 

2. Дзеянне адбываецца цяпер: ..., .... 

З. Дзеянне яшчэ адбудзецца (ці будзе адбывац- 
ца): ... 
На 
групе? 


якія пытанні адказваюць дзеясловы ў кожнай 

Дзеясловы могуць пераносіць нас 
з цяперашняга часу ў час прошлы і 
будучы: 


прошлы (што рабіў?) падарожнічаў 
(што зрабіў?) вырас 


цяперашні (што раблю?) падарожнічаю 


будучы (што буду рабіць?) буду 
падарожнічаць 
(што зраблю?) вырасту 


Што раблю? Што рабіў? Што буду рабіць 
167. Змяніце дзеясловы па пытаннях. Запішыце... 


што рабіў? што робіць? што будзе рабіць? 
плёў пляце будзе плесці 
абедаў 





2 А 

е Якія дзеянні абазначаюць дзеясловы, калі ад- 
казваюць на пытанні што рабіў? што робіць? што 
будзе рабіць? 


168. Прачытайце. Змяніце дзеясловы так, каб 
у першым сказе дзеяслоў адказваў на пытанне 
што робіць? у другім -- што будзе рабіць? і ў трэ- 
цім -- што рабіў? 


1. На вершаліне сасны сядзела блакітна- 
крылая сойка. 

2. У сасновым бары кукуе зязюля. 

8. Лее блішчыць ад халоднага срэбра расы. 


169. Прачытайце. Знайдзіце і выпішыце 
дзеясловы. Пастаўце да іх пытанні. 


к У з о р: (што зрабіў?) убачыў. 


Ляжаў у баразне Гарбуз. Нацягнуў ад сон- 
ца картуз, ляжыць -- не дзьме ў вус. Сонейка 
прыпякае, а ён вакол пазірае ды ад ляноты 
пазяхае. Замлеюць бакі ад лёжкі -- ён пава- 
рушыцца трошкі, павярнецца на бачок спелы, 
каб лянота зусім не заела. 

5 А. Зэкаў 


та У м.зІоуо.уу5 ЭЗ 


170. Параўнайце дзеясловы ў парах. Што яны 
маюць агульнае і чым адрозніваюцца адзін ад аднаго? 


будзе пісаць -- напіша 

будзе чытаць -- прачытае 

будзе будаваць -- пабудуе 
пісаў -- напісаў 
чытаў -- прачытаў 


будаваў -- пабудаваў 


е Запішыце сказы, устаўляючы замест кропак 
адзін з выдзеленых дзеясловаў. 


Гэта было ўчора: Мікола ... цікавую кніж- 
ку пра падарожнікаў. 

Мікола ... цікавую кніжку пра падарожнікаў. 

Гэта будзе заўтра: Мікола ... цікавую кніж- 
ку пра падарожнікаў. 

Мікола ... цікавую кніжку пра падарожнікаў. 

е Параўнайце запісаныя вамі сказы. Ці адноль- 
кавы яны маюць сэнс? 


171. Які дзеяслоў (чытае ці прачытае) вы ўставі- 
це ў сказ, каб абазначыць, што дзеянне адбываецца 
цяпер? 

Мікола ... цікавую кніжку пра падарожнікаў. 

е Абгрунтуйце сваю думку. 

Дзеясловы, якія змяняюцца па пы- 
таннях што зробіць? што зробяць? 


што зрабіў? што зрабілі?, ніколі не 
расказваюць пра тое, што адбываецца 
цяпер. 





172. Прачытайце. Утварыце ад дзеясловаў но- 
выя словы з дапамогай прыстаўкі за-. Запішыце 
першыя тры сказы па ўзоры: Варона каркае - ва- 
рона закаркае. 

Верабей чырыкае -- ... .... 
Гусь гагоча -- ... .... 
Качка кракае -- ... .... 
Зязюля кукуе -- ....... 
Салавей спявае -- ... .... 


е Як змяніўся сэнс сказаў? Чаму? 


173. Разгледзьце малюнкі. 


Што робіць?  Штозрабіў? 
е Ці аднолькавыя дзеянні абазначаюць дзеясло- 
вы вўчыць і вывучыць? 








174. Прачытайце. Пры чытанні захоўвайце інта- 
нацыю просьбы і катэгарычнага адмаўлення ад да- 
памогі. 

Я сама 
-- Хадзі, будзем апранацца... 
-- Я сама! Я сама! 
-- Хадзі, будзем умывацца... 
-- Я сама! Я сама! 
Дык хадзі, хоць прычашу я... 
-- Я сама! Я сама! 
Вось умеліца якая 
наша Танечка малая! 

І. Муравейка 

е Выпішыце спачатку дзеясловы, якія адказва- 
юць на пытанне што будзем рабіць?, а потым - 
які адказвае на пытанне што зраблю? 

е Якія з гэтых дзеясловаў пры змяненні могуць 
адказваць і на пытанне што робіць? 


175. Прачытайце. Знайдзіце ў тэксце дзеясловы. 
Вызначце, на якія пытанні яны адказваюць. 


Дамавік 


У кватэры нашай 
дамавік жыве: 
рэжа ўсё і мажа, 
на кавалкі рве. 

Утапіў у ванне 
татаў чаравік, 
ведаў, не пахваляць, 
як у казцы, знік. 


-- Внойдзем невідзімку, -- 
усміхнуўся дзед 

і глядзіць на Дзімку: 

-- Навядзі на след. 


Дзімка звяў адразу. 
Пэўна, дамавік 
не таемны блазан, 
а яго двайнік. 
М. Маляўка 


е Выпішыце з верша сказы, у якіх ідзе гаворка 
пра тое, што робіць дамавік у кватэры і што ён там 
ужо зрабіў. Падкрэсліце ў сказах дзеясловы. Па- 
стаўце да іх пытанні (вусна). 


176. Прачытайце. Як аўтар малюе прыход вясны. 
Якія словы і выразы ўжывае ён для стварэння паэ- 
тычных вобразаў? Ці ёсць сярод гэтых слоў дзеясловы? 


Пад белым ветразем аблокаў 
вясна ў мой завітала край, 
бярозам прыбаўляе соку 

і засяляе лтаствам гай. 

У залатой кароне сонца 
хадою лёгкаю ідзе. 
Снег, што ляжаў нядаўна сонна, 
спявае ў ручаях, гудзе. 
П. Прануза 


е Выпішыце з верша дзеясловы, якія абазна- 
чаюць дзеянні вясны, сонца, снегу. 


У з о р: Вясна(што зрабіла?) завітала. 
(што робіць?) ..., .... 


177. Прачытайце. Выпішыце з тэксту ска- 
зы, у якіх ідзе гаворка пра тое, што робяць 
бярозкі і што зробяць бярозкі. 


Танклявыя, нібы дзяўчаткі, беластволыя 
бярозкі ціха шапочуць між сабой, радуюцца. 
Пупышкі набраклі, вось-вось з іх пакажуцца 
маладыя лісцікі. І бярозкі прыбяруцца, надзе- 
нуць на сябе лёгкія зялёныя касынкі. 

І. Галубовіч 








е У запісаных вамі сказах падкрэсліце дзея- 
словы (-----). З якой мэтай яны выкарыстоў- 
ваюцца ў тэксце -- проста абазначаюць дзеянні 
прадметаў ці надаюць яшчэ бярозкам рысы жывых 
істот? 


98 


все учебники на У/У 5Іоуо.у5 





178. Прачытайце. Растлумачце сэнс сказаў. Спі- 
шыце. Падкрэсліце дзеясловы з не. 


Не кажы гоп, пакуль не пераскочыш. 
Праўда ў агні не гарыць і ў вадзе не тоне. 
Чаго не ведаеш, пра тое не гавары. 


е Звярніце ўвагу на тое, як пішацца не з дзея- 
словамі? 


з дзеясловамі 
пішацца асобна 





179. Спішыце, раскрываючы дужкі. 


(Не) шасцяць каласы, 
звон (не) валіцца з касы, 
(не) кладуцца ў стог пласты, 
толькі сыплюцца лісты 
на яловыя кусты, 
на сухія верасы. 

Янка Купала 

180. Прачытайце тэкст. Якая карціна прыроды 


падаецца ў гэтым тэксце? 


Шуміць вецер у лесе. Гойдаюцца дрэвы. 
З елак і сосен падаюць шышкі. Крычаць на- 
вокал птушкі. 


е Спішыце тэкст, пры спісванні ўстаўце не пе- 
рад дзеясловамі. 

е Якая карціна прыроды атрымалася ў вашым 
тэксце? 


181. Якія з гэтых дзеясловаў маюць супрацьлег- 
лы сэнс? 


маўчаць рухацца 
зацямніць гаварыць 
спыніцца асвятліць 
упасці падняцца 
даваць забіраць 


е Запішыце пары слоў па ўзоры: маўчаць -- не 
гаварыць. Якое значэнне (супрацьлеглае ці блізкае) 


маюць дзеясловы ў гэтых парах слоў? 


182. Прачытайце сказ. 


Таня прынесла ў школу свае малюнкі. 
е Пастаўце не перад дзейнікам. Як змяніўся сэнс 
сказа? 

е Пастаўце не перад выказнікам. Што цяпер 
выражае гэты сказ? 


183. Прачытайце. Захоўвайце пры чытанні па- 
трэбную інтанацыю. 


Не 
Не 
Не 
Не 
Не 


адхопіш новай двойкі? 
пачнеш у школе бойкі? 
ўцячэш з урокаў спеваў? 
палезеш больш на дрэва? 
напішаш на сцяне? 


Стась на ўсё адказваў: 


--. Не! 


А. Бачыла 


е Што абазначае апошняе не ў адказе Стася? 
Ці ён адмаўляецца паводзіць сябе так, як патрэбна, 
ці ён згаджаецца не рабіць дрэнных учынкаў? 

е Чаго больш не будзе рабіць Стась? Запішыце 
па ўзоры. 


У з о р: Стась не адхопіць новай двойкі. 


184. Прачытайце. Знайдзіце ў тэксце дзеясловы. 
Пастаўце да іх пытанні (вусна). 


Жыхары Рэспублікі Беларусь славяцца ся- 
род іншых народаў сваёй працавітасцю, габ- 
ціннасцю і ветлівасцю. 

Суседнія народы лічаць беларусаў памяр- 
коўнымі, сціплымі і спакойнымі людзьмі.. 
Беларусы нікога не пакрыўдзяць, не абразяць, 
ні з кім не пасварацца, калі няма на гэта 
сур'ёзных падстаў. 

І гэта вельмі радасна, што ты жывеш сярод 
такіх слаўных, добрых людзей. 

Т. Лойка, У. Навумовіч 


е Перад якімі дзеясловамі ў тэксце стаіць не? 
Чаму? Як пішацца яно з дзеясловамі? 








Рэспубліка Беларусь 





185. Адкажыце на пытанні да тэксту з практыка- 
вання 184. Адказы запішыце. 


1.Чым славяцца жыхары Беларусі сярод 
іншых народаў? 

2. Якімі лічаць беларусаў суседнія народы? 

З.Чаму суседнія народы лічаць беларусаў 
памяркоўнымі і спакойнымі людзьмі? 


е У кожным запісаным вамі адказе вызначце 
словы, з дапамогай якіх аўтары характарызуюць 
жыхароў Беларус. Да якіх часцін мовы належаць 
гэтыя словы? 

186. Уявіце сабе, што да вас у госці пры- 
ехалі хлопчык і дзяўчынка з далёкай за- 
межнай краіны. Яны першы раз у Беларусі 

і нічога пра яе не ведаюць. Падрыхтуйцеся да су- 
стрэчы з імі: складзіце тэкст вуснага паведамлення 
на тэму «Што я магу расказаць пра Беларусь» або 
«Знаёмства з Беларуссю». 


ШТО МЫ ВЕДАЕМ? 


1. Якія часціны мовы вы ведаеце? 

2. Што такое назоўнік? Па якіх пытаннях 
змяняюцца назоўнікі ў сказах? 

З. Для чаго ў мове патрэбныя прыназоўнікі? 
Як яны пішуцца са словамі? 

4. Якая часціна мовы называецца прыметні- 
кам? Дакажыце, што прыметнік -- «верны 
спадарожнік назоўніка». 

5. Што абазначае дзеяслоў? На якія пытанні 
адказвае? Як пішацца не з дзеясловамі? 
6. Запішыце пад дыктоўку слоўнікавыя словы: 
асцярожны, булён, пялёстак, чаромха, Рэс- 

публіка Беларусь. 


103 





ПАЎТАРЭННЕ 














Набліжаецца прыемная пара -- доўгія і вя- 
сёлыя летнія канікулы. Вам засталося толькі 
паўтарыць тое, што мы з вамі вывучылі за гэ- 
ты навучальны год. 


187. Складзіце з наступных слоў сказы і запі- 
шыце іх. 

З неба, льецца, высокага, жаваранка, спеў. 
Падобны, спеў, гэты, на, званочкі, сярэбраныя. 
Спявак, маленькі, надыход, абвяшчае, вясны. 
Рады, заўсёды, пачуць, людзі, песню, яго, 
звонкую. 

е Падбярыце да тэксту загаловак. 

188. Падзяліце тэкст на сказы. Запішыце, рас- 
-гкрываючы дужкі і ўстаўляючы прапушчаныя літары. 


Пача..ся сенакос: дз..дуля ўзяў мяне (з) 
сабою паспрабаваў і я касі..ь нічога не атры- 
малася каса ўразалася (ў) з..млю тады я пача.. 
разбіваць пракосы гэта работа мне спадабалася 
пасля я доўга бегаў (па) лузе і куляўся (ў) па- 
хучым сене ах, як хораша на сенакосе! 

Паводле В. Віткі 

е Як пішуцца прыназоўнікі з наступнымі сло- 
вамі? Знайдзіце ў практыкаванні аднакаранёвыя 
словы і падкрэсліце іх. 


189. Прачытайце. З дапамогай слоў давай, да- 
вайце і хай, няхай пераўтварыце апавядальныя ска- 
зы ў пабуджальныя. 


1. Мы наладзім у класе выстаўку нашых 
малюнкаў. 2. Мы запішамся ў спартыўную 
секцыю. 8. У цябе заўсёды будзе добры на- 
строй. 4. Бацькі дапамогуць вам зрабіць кас- 
цюмы для маскараду. 5. Мы будзем з табой 
сябраваць. 

е Запішыце пабуджальныя сказы, якія ў вас ат- 
рымаліся. 

е Знайдзіце ў сказах прыметнікі і абазначце ў іх 
канчаткі. 





190. Прачытайце назоўнікі. Як можна ў кожным 
радку абазначыць іх сэнс адным або двума словамі? 


Дзядуля, пляменнік, бацька, ... -- гэта ... 
Спявак, мастак, цырульнік, ... -- гэта .... 
Зязюля, качка, шпак, ... -- гэта .... 
Завіруха, маланка, вясёлка, ... -- гэта .... 


Словы для даведкі: птушкі, сваякі, з'явы 
прыроды, прафесіі. 


е Дапоўніце кожны радок сваімі прыкладамі. За- 
пішыце, устаўце замест кропак патрэбныя словы. 


191. Прачытайце. Які з загалоўкаў больш адпа- 
вядае тэксту: «Хто жыве ў двары» ці «Абуджэнне»? 


-- Кукарэку! Кукарэку! Хопіць ляжаць на 
баку, недарэкі! Уставайце! Сонца сустракайце! 
-- Гаў, гаў! Я не спаў. Хату вартаваў! 

-- Мяў, мяў! Рана падняў мяне, рана! 
Якраз прыснілася сажалка з адной смятаны. 

-- Му-у! Я гору твайму памагу! Пачастую 
малаком. Пачакай, калі прыйдзе гаспадыня з 
вядром. 

-- Рох-рох! І я люблю малаком частавацца. 
А яшчэ люблю ў лужыне паваляцца. 

2. Га-га-га! Гэта лужына мая! Не смейце 
чапаць! А то буду шчыпаць! аван 

е Які гэта тэкст: вершаваны або празаічны, ма- 
налог або дыялог? Чаму вы так думаеце? 

е Спішыце выдзеленыя сказы. Параўнайце іх ін- 
танацыю і змест. Што ў іх агульнае і чым яны ад- 
розніваюцца? 


192. Прачытайце. З дапамогай якога вы- 
разу паэтэса надае дожджыку рысы жывой 


істоты? 
увосень 


Дожджык мые, палівае, 
дожджык песеньку спявае. 
Мы з бабуляй вельмі рады: 
цёплы дождж напоіць грады, 
Дожджык, дожджык, палівай! 
Будзе ўвосень ураджай! 
В. Вярба 
е Растлумачце правапіс выдзеленых літар. 
е Спішыце апошнія чатыры радкі. Падкрэсліце 
пабуджальны сказ. 
е Запішыце выдзеленае слова і антонім да яго. 


193. Прачытайце. Які гэта тэкст: апісанне ці апа- 
вяданне? 


Ішоў па лесе грыбнік. У адной руцэ тры- 
маў вялікі кош, у другой -- востры нож. Сце- 
ражыцеся, грыбы! 

Раптам грыбнік убачыў у траве чырвоны 
капялюшык падасінавіка. Нагнуўся, каб пад- 
рэзаць грыб. А гэта пачырванелы асінавы ліс- 
ток прыкінуўся падасінавікам. 

Пайшоў грыбнік далей. Убачыў каля асіны 
чырвоненькую плямку, але не звярнуў на яе 
ўвагі і прайшоў міма. А гэта быў падасінавік. 
Ён прыкінуўся асінавым лістком. 

Паводле З. Бяспалага 


е Выберыце загаловак для тэксту: «Няўдачлівы 
грыбнік», «Трэба быць уважлівым», «Хітры пада- 
сінавік». Растлумачце свой выбар. 

е Выпішыце з выдзеленага сказа ўсе словазлу- 
чэні па ўзоры: 


убачыў (дзе?) у траве; убачыў (як?) раптам. 


194. Знайдзіце ў тэксце з практыкавання 193 
тры роднасныя словы -- назвы колеру. Выпішыце 
іх, абазначце корань. 


195. Аднавіце прапушчаныя словы і спішыце сло- 
вазлучэнні разам з пытаннямі. 


Ішоў (дзе?) ..., кош (..?) вялікі, пайшоў 
(куды?) ..., ... (што?) плямку, убачыў (..?) 
каля асінкі, ... (як?) міма, лістком (..2) асі- 
навым. 

196. Прачытайце. Якія літары прапушчаны? 


Бегла мышка па даро..цы. 

Падарунак несла кошцы: 

не см..тану, не ала..кі, 

а пш..нічныя зярня..кі. 

Кошка есці іх не ўмела. 

Мышку з'есці заха..ела. 

А пасля паразважала -- 

з мышкай той пас..бравала. 
Л. Дранько-Майсюк 


е Спішыце словы з прапушчанымі літарамі. Па- 
трэбныя літары ўстаўце. Скажыце, чым з'яўляецца 
кожнае з гэтых слоў: назоўнікам, прыметнікам ці 
дзеясловам? 

е У апошнім сказе знайдзіце словы з аднолька- 
вымі прыстаўкамі. 


, 
Паразважала -- рус. порассуждала, по- 
размыслила. 


197. З дапамогай суфіксаў утварыце аднакара- 
нёвыя словы: дзеясловы і прыметнікі. 


ноч -- начаваць зіма -- зімовы 
зіма - “.. сталь - 
сум - ... стол - ... 


е Запішыце словы парамі. Абазначце корань. 

198. Спішыце. Замест кропак устаўце слова-ад- 
гадку. 
Ён вялікі і прыгожы, шмат людзей 
павезці можа. 
Як па вуліцы ідзе, дык напружана гудзе: 
-- Маю вочы, маю рогі, маю гумавыя ногі. 
Я па вуліцы імчу. Усе сядайце! Пракачу! 
Мы заходзім па чарзе. І ... нас вязе. 
У. Карызна 


е Як апісвае тралейбус аўтар? Што тралейбус 
сам расказвае пра сябе? Чый расказ дапамог вам 
хутчэй знайсці адгадку? 

е У выдзеленых сказах назавіце дзейнік, вы- 
казнік і даданыя члены сказа. 

е Вусна пастаўце да іх пытанні. 

е Знайдзіце ў вершы пабуджальны сказ і запі- 
шыце яго. 


199. Прачытайце верш. Як вы лічыце, ці 
знаходлівы хлопчык Алесь? 


Грыбнік 
--- Дзе ты ранкам бы.., Алесь? 
-- Па грыбы хадзіў я ў лес. 
-- Што ж ты не набраў гр..боў -- 
масл..коў, б..равікоў? 





Памаўчаў Алесь хвіліну: 
-- Я вавёркам іх пакінуў. 
П. Прануза 
е Выпішыце пытальныя сказы. Устаўце патрэб- 
ныя літары. 
е Падкрэсліце пытальныя словы. 


200. Прачытайце тэкст. Пра што ў ім гаворыцца? 
Прыдумайце да яго загаловак. 


Жыве ў лесе агністая, як жар, птушка. На 
галаве яна носіць шырокі карычневы чуб. На 
баках у яе блакітнае пер'е з бе- 
лымі палоскамі па краях. Завуць 
гэтую птушку сойка. 

Сойка па лесе лятала, арэхі 
ды жалуды на зіму рыхтавала. 
На арэхавым кусце сарвала самы спелы арэх 
і пад лісце паклала. На старым дубе выбрала 
самы вялікі жолуд і пад мох схавала. 

Пачалася зіма. Снегу намяло шмат. Дзі- 
кам -- па вушы, ласям -- па бруха, чалаве- 
ку -- па пояс. Арэх і жолуд апынуліся глыбо- 
ка пад снегам. 

А вясною снег растаў. Арэх і жолуд пра- 
“раслі. Выраслі з іх арэшынка і дубок. 

Паводле З. Бяспалага 

е Выпішыце з тэксту выдзеленыя словы. Аба- 
значце ў іх корань. Як называюцца такія словы? 

е У двух апошніх сказах знайдзіце словы, якія 
адрозніваюцца толькі прыстаўкамі. Выпішыце іх, аба- 
значце прыстаўкі. 


201. Прачытайце план да тэксту з практыкаван- 
ня 200. Да кожнага пункта плана знайдзіце і прачы- 
тайце адпаведную частку тэксту. 

1. Лясная прыгажуня. 

2.Як сойка да зімы рыхтавалася. 

З.Зіма ў лесе. 

4, Адкуль з'явіліся арэшынка і дубок. 


е Напішыце пераказ тэксту па плане. 


202. Спішыце словы, устаўляючы патрэб- 
ныя літары. 


Ас..ярожны, за..жды, зв..нець, кап..- 


люш, майст..р, пал..то, по..та, фламаст..р, 
цв..сці, па..ук, ча..вер, у..осень. 


203. Прачытайце. Знайдзіце ў тэксце дзеясловы 
і выпішыце іх у сшытак, ставячы да іх пытанні. 


У з о р: (што зрабілі?) дачакаліся; (што 
робіць?) зімуе. 

Дачакаліся пасла -- 
з цёплай Афрыкі бусла. 
Ён жыхар палескіх сёл, 
а ў Алжыры -- наш пасол. 
Там ён кожны год зімуе, 
а як толькі засумуе 
па балотах і лясах, 
прылятае дужы птах 
да ўласнага гнязда, 
хоць вясновая вада 
затапіла ўсе лугі, 
ціхіх рэчак берагі. 

С. Грахоўскі 


е З дапамогай якой часткі слова ўтварыліся дзея- 
словы прылятаць і засумаваць? 

е Вусна падбярыце сінонім і антонім да выдзе- 
ленага слова. 


204. Прачытайце. Знайдзіце аднакаранёвыя сло- 
вы. «Аб'яднайце словы ў тры групы і запішыце кож- 
ную з новага радка. 


Пакупнік, купальнік, купацца, накупілі, 
запакаваць, пакупкі, купанне, купляйце, упа- 
коўшчык, упакоўка, купальны. 

е У запісаных словах абазначце корань. 

205. Прачытайце. Замест кропак прыдумайце па- 
буджальныя сказы, змест якіх прыведзены ў дужках. 


Дзед чытаў часопіс. Раптам'у пакой увай- 
шоў дзіўна апрануты хлопчык. На галаве ў 
яго была каструля, на нагах -- татавы боты. 

-- Я робат! Я прыляцеў да вас з планеты 
робатаў! 

2... (Дзед просіць расказаць пра робатаву, 
планету.) 

-- Робаты жывуць вечна, не старэюць, не 
хварэюць. Для іх ёсць запчасткі. Там і вашы 
хворыя ногі могуць замяніць на металічныя. 

---... (Унук запрашае дзеда разам паляцець 
на планету робатаў.) 

-- Не хочацца мне быць робатам. У іх жа 
не бывае дзяцей і ўнукаў. 

-- Ватое яны вечныя. 

-- Але ў іх няма сяброў. Яны не ядуць 
цукерак і не ходзяць у цырк. 

22... (Дзед запрашае ўнука разам пагля- 
дзець мультфільм.) 

Паводле У. Ліпскага 


е Прыдумайце загаловак да тэксту. 

206. Адкажыце на пытанні да тэксту з практыка- 
вання 205. Адказы запішыце. 

1. Што чытаў дзед, калі ў пакой увайшоў 
хлопчык? 

2. Чаму робаты жывуць вечна? 

3. Што ўнук прапанаваў дзеду? 

4. Ці захацеў дзед жыць на планеце робатаў? 

5. Чаму ён адмовіўся стаць робатам? 


207. Карыстаючыся практыкаваннем 205, дапоў- 
ніце сказы. 


1. У пакой ... дзіўна апрануты хлопчык. 
2. Я ... да вас з планеты робатаў. 
3. Робаты не ... і не ..., як людзі. 
4. Робаты не ... цукерак і не ... у цырк. 


е Словы якой часціны мовы вы ўставілі ў сказы? 
е Вусна пастаўце пытанні да кожнага з гэтых слоў. 


208. Прачытайце народныя прыметы. Якія літа- 
ры трэба пісаць замест кропак? 


Калі веч..рам квакаюць жабы і стракочуць 
конікі, за..тра будзе добрае надвор'е. 

Калі кошка моцна спіць, бу..е цёпла. 

Калі сабака ц..лы дзень хо..іць сонны, 
ч..кай непагадзь. 

Калі мура..кі цягнуць кукалкі, бу..е добрае 
надвор'е. 

е Спішыце, устаўляючы прапушчаныя літары. 

е Якія яшчэ народныя прыметы пра надвор'е 
вы ведаеце? 


рачы 
Конікі -- рус. кузнечики. 

, ў 4 
Кукалкі -- тое, з чаго развіваюцца ма- 
тылькі. 


Вось і скончыўся навучальны год. 

Але ў нас ёсць апошняе заданне для 

вас. Прачытайце цудоўны верш, прысве- 

чаны лету. Мы знарок апусцілі ў ім некато- 

рыя словы. А вы паспрабуйце правільна адна- 
віць іх. 


Лета 


Прыходзіць лета звонкае 
птушынаю гамонкаю. 
На возеры ля берага 
яно ўзыходзіць зорамі, 
а пахне медуніцамі 

і спелымі ... 

На ранішнія росы 
выходзіць бусел ... . 

Над рэчкай, каля застаўкі, 
лятаюць нізка .... 

Куды ні глянь -- усюды 
цябе чакаюць ..., 

цябе чакаюць сцежкі 

і добрыя ..., 

лугі, лясы, палі 

і шчасце на .... 


Словы для даведкі: ластаўкі, усмешкі, цу- 
ды, зямлі, суніцамі, босы. 

